



2024/3012

6.12.2024

REGOLAMENT (UE) 2024/3012 TAL-PARLAMENT EWROPEW U TAL-KUNSILL

tas-27 ta' Novembru 2024

Li jistabbilixxi qafas ta' ċertifikazzjoni tal-Unjoni għall-assorbiment permanenti tal-karbonju, tnaqqis tal-emissjonijiet mill-hamrijail-kultivazzjoni karbonika u l-ħżin tal-karbonju fil-prodotti

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Regjuni ⁽²⁾,

Filwaqt li jaġixxu skont il-proċedura leġislattiva ordinarja ⁽³⁾,

Billi:

- (1) Skont il-Ftehim ta' Pariġi adottat fl-ambitu tal-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) ("il-Ftehim ta' Pariġi") li ġie approvat permezz tad-Deċiżjoni tal-Kunsill (UE) 2016/1841 ⁽⁴⁾, il-komunità internazzjonali qablet li żżomm iż-żieda fit-temperatura medja globali ferm inqas minn 2 °C 'il fuq mil-livelli preindustrijali u li ssewgi sforzi biex tillimita ż-żieda fit-temperatura għal 1,5 °C oġhla mil-livelli preindustrijali. Fit-13 ta' Novembru 2021, il-Konferenza tal-Partijiet għall-UNFCCC adottat ukoll il-Patt Klimatiku ta' Glasgow, li jirrikonoxxi li l-impatt tat-tibdil fil-klima ser ikun hafna aktar baxx b'żieda fit-temperatura ta' 1,5 °C, meta mqabbla ma' 2 °C, u tiddeċiedi li tkompli bl-isforzi biex tillimita ż-żieda fit-temperatura għal 1,5 °C. L-Unjoni u l-Istati Membri tagħha huma Partijiet għall-Ftehim ta' Pariġi u hađu impenji qawwija għall-implimentazzjoni tiegħu permezz tat-tnaqqis tal-emissjonijiet tal-gassijiet serra u permezz taż-żieda fl-assorbiment tal-karbonju.
- (2) Fuq skala globali, ir-rapporti tal-Grupp Intergovernattiv ta' Esperti dwar it-Tibdil fil-Klima (IPCC) jindikaw probabbiltà dejjem tonqos li t-tishin globali jiġi limitat għal 1,5 °C sakemm ma jsehhx tnaqqis rapidu u kbir fl-emissjonijiet globali tal-gassijiet serra għall-bqija ta' dan id-deċennju u fid-deċennji li gejjin. Ir-rapporti tal-IPCC jiddikjaraw ukoll b'mod ċar li l-użu tal-assorbiment tad-diossidu tal-karbonju (CO₂) bħala kontrobalanċ għall-emissjonijiet residwi li diffiċli jtrażżnu huwa inevitabbli jekk għandhom jinkisbu emissjonijiet tas CO₂ jew tal-gassijiet serra zero netti. Dan ser jirrikjedi l-użu fuq skala kbira ta' attivitajiet sostenibbli għall-qbid tas-CO₂ mill-atmosfera u l-ħżin fit-tul tiegħu f'riżervi geoloġiċi, fuq l-art jew fil-baħar, inkluż l-oċeani, jew fi prodotti li jservu fit-tul. Illum, u bil-politiki attwali, l-Unjoni mhix fit-triq li twassal għall-assorbiment tal-karbonju meħtieġ: l-assorbiment tal-karbonju fl-ekosistemi terrestri fl-aħħar snin kien qed jonqos, u attwalment mhu qed isehh l-ebda assorbiment industrijali sinifikanti tal-karbonju fl-Unjoni.
- (3) L-għan ta' dan ir-Regolament huwa li jiġi żviluppat qafas ta' ċertifikazzjoni volontarja tal-Unjoni għal assorbimenti permanenti tal-karbonju, il-kultivazzjoni karbonika u l-ħżin tal-karbonju fil-prodotti (il-"qafas ta' ċertifikazzjoni tal-Unjoni"), bil-ħsieb li jiġu ffaċilitati u mhegga l-adozzjoni ta' assorbiment tal-karbonju ta' kwalità għolja u tat-tnaqqis fl-emissjonijiet mill-hamrija ta' kwalità għolja, b'rispett shih tal-oġettivi dwar il-bijodiversità tal-Unjoni u t-tniġġis zero, biex jikkomplementa t-tnaqqis bla heda fl-emissjonijiet mis-setturi kollha. Għaldaqstant, il-qafas ta'

⁽¹⁾ ĠU C 184, 25.5.2023, p. 83.

⁽²⁾ ĠU C 157, 3.5.2023, p. 58.

⁽³⁾ Il-pożizzjoni tal-Parlament Ewropew tal-10 ta' April 2024 (għadha mhix ippubblikata fil-Ġurnal Uffiċjali) u d-deċiżjoni tal-Kunsill tad-19 ta' Novembru 2024.

⁽⁴⁾ Id-Deċiżjoni tal-Kunsill (UE) 2016/1841 tal-5 ta' Ottubru 2016 dwar il-konkluzjoni, fisem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (ĠU L 282, 19.10.2016, p. 1).

ċertifikazzjoni tal-Unjoni ser ikun għodda li tappoġġa l-ilhuq tal-oġġettivi tal-Unjoni skont il-Ftehim ta' Pariġi, b'mod partikolari l-ilhuq kollettiv sal-2050 tal-oġġettiv tan-newtralità klimatika stabbilit fir-Regolament (UE) 2021/1119 tal-Parlament Ewropew u tal-Kunsill⁽⁵⁾. Jenhtieg li kull assorbiment tal-karbonju u tnaqqis fl-emissjonijiet mill-ħamrija ċertifikati skont il-qafas ta' ċertifikazzjoni tal-Unjoni jikkontribwixxu għall-ilhuq tal-kontribut stabbilit fil-livell nazzjonali (NDC) tal-Unjoni u tal-oġġettivi klimatiki tagħha. Għalhekk, sabiex jiġi evitat l-għadd doppju, jenhtieg li dak l-assorbiment tal-karbonju u dak it-tnaqqis tal-emissjonijiet mill-ħamrija ma jikkontribwixxu għal NDCs ta' partijiet terzi jew għal skemi internazzjonali ta' konformità. L-Unjoni ntrabtet ukoll li tiġġenera emissjonijiet negattivi wara l-2050. Strument importanti biex jiżjed l-assorbiment tal-karbonju fl-ekosistemi terrestri huwa r-Regolament (UE) 2018/841 tal-Parlament Ewropew u tal-Kunsill⁽⁶⁾ dwar l-inkluzjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija (LULUCF) fil-qafas ta' politika għall-klima u l-enerġija għall-2030, li jstabbilixxi mira tal-Unjoni ta' assorbiment nett ta' 310 miljun tunnellata ekwivalenti ta' CO₂ sal-2030 u jalloka l-miri lil kull Stat Membru.

- (4) Fil-komunikazzjoni tagħha tas-6 ta' Frar 2024 intitolata "Lejn Ġestjoni Industrijali tal-Karbonju ambizzjuża għall-UE", il-Kummissjoni tippredvi l-valutazzjoni tal-oġġettivi ġenerali għall-htigijiet tal-assorbiment tal-karbonju skont l-ambizzjoni klimatika tal-Unjoni għall-2040 u l-għan li tintlaħaq in-newtralità klimatika sal-2050 u l-emissjonijiet negattivi minn hemm 'il quddiem; tiżviluppa għażliet ta' politika u mekkaniżmi ta' appoġġ għall-assorbiment industrijali tal-karbonju, inkluż jekk għandhomx jitqiesu fis-sistema tal-Unjoni għall-iskambju tal-kwoti tal-emissjonijiet u, jekk iva, kif; u b'mod parallel, tagħti spinta lir-riċerka, lill-innovazzjoni u lid-dimostrazzjoni bikrija tal-Unjoni għat-teknoloġiji industrijali godda għall-assorbiment tas-CO₂ taħt Orizzont Ewropa, il-programm qafas għar-riċerka u l-innovazzjoni stabbilit bir-Regolament (UE) 2021/695 tal-Parlament Ewropew u tal-Kunsill⁽⁷⁾, u l-Fond għall-Innovazzjoni stabbilit bid-Direttiva 2003/87/KE tal-Parlament Ewropew u tal-Kunsill⁽⁸⁾. Barra minn hekk, huwa xieraq li l-Kummissjoni tivvaluta l-għażliet għall-miri tal-Unjoni għall-assorbiment tal-karbonju, inkluż l-istabbiliment b'mod ċar ta' mira separata għall-assorbiment permanenti tal-karbonju.
- (5) Qafas ta' ċertifikazzjoni armonizzat tal-Unjoni mistenni jsaħħah l-integrità ambjentali u t-trasparenza tal-assorbiment permanenti tal-karbonju, il-kultivazzjoni karbonika u l-ħżin fi prodotti u jippromwovi l-fiduċja fiċ-ċertifikazzjoni tagħhom, waqt li jnaqqas il-kostijiet amministrattivi assoċjati. In-natura volontarja tal-qafas ta' ċertifikazzjoni tal-Unjoni tfisser li skemi pubbliċi u privati eżistenti u godda ta' ċertifikazzjoni ser ikunu jistgħu japplikaw għar-rikonoxximent mill-Kummissjoni skont dan ir-Regolament iżda mhux ser ikunu obbligati jagħmlu dan sabiex joperaw fl-Unjoni.
- (6) Ir-Regolament (UE) 2021/1119 jstabbilixxi wkoll mira klimatika vinkolanti tal-Unjoni ta' tnaqqis domestiku tal-emissjonijiet netti ta' gassijiet serra b'mill-inqas 55 % meta mqabbla mal-livelli tal-1990 sal-2030. Sabiex jiġi żgurat li jitwettqu biżżejjed sforzi ta' mitigazzjoni sal-2030, il-kontribut tal-assorbiment nett għall-mira klimatika tal-Unjoni għall-2030 huwa limitat għal 225 miljun tunnellata ta' ekwivalenti ta' CO₂.
- (7) Il-qafas ta' ċertifikazzjoni tal-Unjoni ser jappoġġa l-iżvilupp tal-assorbimenti permanenti tal-karbonju, il-kultivazzjoni karbonika u l-ħżin tal-karbonju fil-prodotti fl-Unjoni li jirriżultaw f'impatt klimatiku pożittiv mingħajr ambigwità, waqt li jevita l-greenwashing. Fil-każ tal-agrikoltura karbonika, jenhtieg li l-qafas ta' ċertifikazzjoni tal-Unjoni jippromwovi wkoll l-adozzjoni ta' attivitajiet li jiġġeneraw kobenefiċċji għall-bijodiversità, u b'hekk jikkontribwixxu għall-miri tar-restawr tan-natura stabbiliti fil-liġi tal-Unjoni.
- (8) Huwa xieraq li l-qafas ta' ċertifikazzjoni tal-Unjoni jinkoraġġixxi wkoll ir-riċerka u l-innovazzjoni, inkluż billi jenfasizza r-rwol tal-programmi ta' riċerka rilevanti, bl-għan li jiġi ffaċilitat l-aċċess għas-suq għal teknoloġiji godda. F'dan ir-rigward, jenhtieg li l-Kummissjoni u l-Istati Membri jiġu mhegġa jidhlu fi djalogu ta' kooperazzjoni interdixiplinari, bl-involvement tal-istituzzjonijiet ta' riċerka nazzjonali u reġjonali, xjenzjati, bdiewa u intrapriżi zghar u ta' daqs medju.

⁽⁵⁾ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jstabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

⁽⁶⁾ Ir-Regolament (UE) 2018/841 tal-Parlament Ewropew u tal-Kunsill tat-30 ta' Mejju 2018 dwar l-inkluzjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030, u li jemenda r-Regolament (UE) Nru 525/2013 u d-Deċiżjoni Nru 529/2013/UE (ĠU L 156, 19.6.2018, p. 1).

⁽⁷⁾ Ir-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jstabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jstabbilixxi r-regoli tiegħu għall-partecipazzjoni u d-disseminazzjoni, u li jħassar ir-Regolamenti (UE) Nru 1290/2013 u (UE) Nru 1291/2013 (ĠU L 170, 12.5.2021, p. 1).

⁽⁸⁾ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva tal-Kunsill 96/61/KE (ĠU L 275, 25.10.2003, p. 32).

- (9) Sabiex jiġu appoġġati l-operaturi li jkunu lesti jagħmlu sforzi addizzjonali biex b'mod sostenibbli jżidu l-assorbiment tal-karbonju jew inaqqsu l-emissjonijiet mill-hamrija, il-qafas ta' ċertifikazzjoni tal-Unjoni jenhtieg li jqis it-tipi differenti ta' attivitajiet, l-ispeċifitajiet tagħhom u l-impatt ambjentali relatat. Għalhekk, dan ir-Regolament jenhtieg li jipprovi definizzjonijiet ċari tal-assorbiment permanenti tal-karbonju, il-kultivazzjoni karbonika u l-ħżin tal-karbonju fil-prodotti, u ta' elementi oħra tal-qafas ta' ċertifikazzjoni tal-Unjoni. Il-kamp ta' applikazzjoni tiegħu jenhtieg li jinkludi attivitajiet li jtejbu l-ħżin tal-karbonju f'riżervi ġeoloġiċi, fuq l-art jew fil-baħar, inkluż l-oċeani, u fi prodotti li jservu fit-tul. Jenhtieg li l-attivitajiet jinkludu prattika jew proċess wiehed jew aktar li jassorbu l-karbonju mill-atmosfera. Ċerti attivitajiet, bħal dawb ibbażati fuq l-użu tal-faham bijoloġiku, jistgħu jirriżultaw f'tipi differenti ta' benefiċċji netti tal-assorbiment tal-karbonju u d-durati tal-ħżin tal-karbonju, skont il-kundizzjonijiet speċifiċi li taħthom isehħu l-attivitajiet. Għaldaqstant, jenhtieg li jiġu stabbiliti regoli xierqa ta' monitoraġġ u responsabbiltà fil-metodoloġiji ta' ċertifikazzjoni applikabbli li għandhom jiġu stabbiliti fil-livell tal-Unjoni skont dan ir-Regolament.
- (10) Fil-każ tal-kultivazzjoni karbonika, l-attivitajiet rilevanti jistgħu jinkludu prattiki u proċessi mwettqa fl-ekosistemi tal-baħar u tal-kosta. L-attivitajiet rilevanti jistgħu jinkludu wkoll prattiki jew proċessi li jnaqqsu l-emissjonijiet tal-gassijiet serra mill-hamrija jew li jirriżultaw fit-tnaqqis tar-rilaxx tal-karbonju fl-atmosfera minn raggruppamenti tal-karbonju fil-hamrija, kif elenkati fit-Taqsima B, il-punti (e) u (f), tal-Anness I tar-Regolament (UE) 2018/841, kif inhu l-każ, pereżempju, għal attivitajiet li jtejbu l-ġestjoni tal-hamrija jew li jirrestawraw torbieri degradati. Barra minn hekk, ittnaqqis tal-emissjonijiet mill-hamrija agrikola, li jikkorrispondi għall-emissjonijiet mill-kategorija tas-sorsi tal-IPCC tal-agrikoltura, sottokategorija tal-hamrija agrikola, kif irrapportat fit-tabella 3.D tat-tabelli tal-format tar-rapportar komuni skont il-linji gwida ta' rapportar tal-UNFCCC dwar l-inventarji annwali għall-Partijiet inklużi fl-Anness I ta' dik il-Konvenzjoni, jenhtieg li jiġi inkluż ukoll fil-kwantifikazzjoni tal-attivitajiet tal-kultivazzjoni karbonika dment li dak it-tnaqqis tal-emissjonijiet jirriżulta minn attività li, b'mod ġenerali, tnaqqas l-emissjonijiet tal-karbonju mir-raggruppamenti tal-karbonju fil-hamrija jew iżżid l-assorbiment tal-karbonju f'raggruppamenti tal-karbonju bijoġeniku. Għall-kuntrarju, jenhtieg li attivitajiet, li la jirriżultaw f'assorbiment tal-karbonju u lanqas fi tnaqqis tal-emissjonijiet mill-hamrija, bħal proġetti ta' deforestazzjoni evitati jew proġetti tal-enerġija rinnovabbli, ma jiġux inklużi fil-kamp ta' applikazzjoni tal-qafas ta' ċertifikazzjoni tal-Unjoni.
- (11) Dan ir-Regolament jenhtieg li jistabbilixxi r-rekwiżiti li permezz tagħhom l-assorbiment tal-karbonju u t-tnaqqis tal-emissjonijiet mill-hamrija jkunu eliġibbli għaċ-ċertifikazzjoni skont il-qafas ta' ċertifikazzjoni tal-Unjoni. Għal dak il-għan, jenhtieg li l-assorbimenti tal-karbonju u t-tnaqqis tal-emissjonijiet mill-hamrija jiġu kkwantifikati b'mod preċiż u robust, u jenhtieg li jiġu ġġenerati biss minn attivitajiet li jiġġeneraw benefiċċju ta' assorbiment nett tal-karbonju jew benefiċċju nett ta' tnaqqis tal-emissjonijiet mill-hamrija, ikunu addizzjonali u jkollhom l-għan li jiżguraw il-ħżin fit-tul tal-karbonju. Jenhtieg li ma jagħmlu l-eċċessiva sinifikanti lill-ambjent u jenhtieg li jkunu jistgħu jirriżultaw f'kobenefiċċju fir-rigward tal-oġġettivi ta' sostenibbiltà. Jenhtieg li l-assorbiment tal-karbonju u t-tnaqqis tal-emissjonijiet mill-hamrija jkunu soġġetti għal awditjar ta' parti terza indipendenti mwettaq minn korpi ta' ċertifikazzjoni sabiex jiġu żgurati l-kredibbiltà u l-affidabbiltà tal-proċess ta' ċertifikazzjoni. Barra minn hekk, jenhtieg li dan ir-Regolament jistabbilixxi regoli dwar il-hruġ u l-użu ta' unitajiet iċċertifikati.
- (12) Regoli obbligatorji tal-Unjoni dwar l-ipprezzar tal-karbonju stabbiliti permezz tad-Direttiva 2003/87/KE jirregolaw it-trattament tal-emissjonijiet minn attivitajiet koperti minn dik id-Direttiva. Jenhtieg li dan ir-Regolament ikun mingħajr preġudizzju għad-Direttiva 2003/87/KE, hlief fir-rigward taċ-ċertifikazzjoni tal-qbid u l-ħżin tal-emissjonijiet tas-CO₂ minn bijofjuwils, bijolikwidi u fjuwils tal-bijomassa li jissodisfaw il-kriterji tas-sostenibbiltà u tal-iffrankar tal-emissjonijiet tal-gassijiet serra stabbiliti skont id-Direttiva (UE) 2018/2001 tal-Parlament Ewropew u tal-Kunsill⁽⁹⁾, bi kwalunkwe aġġustament meħtieġ għall-applikazzjoni skont id-Direttiva 2003/87/KE, kif stabbilit fl-atti ta' implimentazzjoni msemmija fl-Artikolu 14 tad-Direttiva 2003/87/KE, f'konformità mal-Anness IV tad-Direttiva 2003/87/KE.
- (13) Jenhtieg li attività tirriżulta f'benefiċċju nett ta' assorbiment ta' karbonju jew f'benefiċċju nett ta' tnaqqis ta' emissjonijiet mill-hamrija, b'hekk turi li qed thalli impatt klimatiku pożittiv. Jenhtieg li l-benefiċċju tal-assorbiment nett tal-karbonju jew il-benefiċċju nett tat-tnaqqis tal-emissjonijiet tal-karbonju tal-hamrija jiġu kwantifikati wara żewġ passi.
- (14) Fl-ewwel pass għall-kwantifikazzjoni tal-benefiċċju nett tal-assorbiment tal-karbonju jew tal-benefiċċju nett tat-tnaqqis tal-emissjonijiet mill-hamrija, jenhtieg li l-operaturi jikkwantifikaw l-ammont ta' assorbiment addizzjonali tal-karbonju jew it-tnaqqis tal-emissjonijiet mill-hamrija li attività tkun iġġenerat meta mqabbla ma' linja bażi. Fil-każ tal-kultivazzjoni karbonika, il-mod ta' kwantifikazzjoni tal-assorbiment tal-karbonju jew it-tnaqqis tal-emissjonijiet mill-hamrija jenhtieg li jiżguraw li kwalunkwe rilaxx tal-karbonju li jsehħ fragguppament

⁽⁹⁾ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

tal-karbonju jitqies b'mod xieraq fil-kwantifikazzjoni tal-benefiċċju nett tal-attività. Jenhtieg li l-metodoloġiji ta' ċertifikazzjoni jstabbilixxu linji bażi standardizzati li jenhtieg li jkunu rappreżentattivi hafna tal-prestazzjoni standard ta' prattiki u proċessi komparabbli f'ċirkostanzi soċjali, ekonomiċi, ambjentali, regolatorji u teknoloġiċi simili u tqis il-kuntest ġeografiku, inkluż il-kundizzjonijiet pedoklimatiċi u regolatorji lokali. Dan l-approċċ għall-istabbiliment tal-linji bażi standardizzati jenhtieg li jiġi ppreferut għaliex jiżgura l-oġġettività, jimminimizza l-kostijiet tal-konformità u kostijiet amministrattivi oħra, u jirrikonoxxi b'mod pożittiv l-azzjoni ta' dawk li dahlu l-ewwel li diġà kienu involuti f'attivitajiet eliġibbli. Fil-kuntest tal-kultivazzjoni karbonika, jenhtieg li jiġu ċertifikati biss il-prattiki u l-proċessi li jmorru lil hinn mill-prattika komuni. Għalhekk, jenhtieg li attività speċifika tal-kultivazzjoni karbonika ma tiġix ippremjata jekk tkun diġà adottata b'mod wiesa' f'reġjun b'kundizzjonijiet pedoklimatiċi u regolatorji simili. Il-linji bażi standardizzata jenhtieg li jiżguraw li, ladarba attività ssir il-prassi komuni, tali attività ma tkunx tista' tiġi ċertifikata aktar. Għal dak l-ghan, jenhtieg li l-Kummissjoni tirrieżamina mill-inqas kull hames snin u taġġorna, fejn xieraq, il-linji bażi standardizzati fid-dawl ta' ċirkostanzi regolatorji li qed jevolvu u tal-aħhar evidenza xjentifika disponibbli, biex tirriflettivuluppi soċjali, ekonomiċi, ambjentali, regolatorji u teknoloġiċi u biex tteġġ ambizzjoni akbar maż-żmien f'konformità mal-Ftehim ta' Pariġi. Barra minn hekk, jenhtieg li jiġi promoss l-użu ta' teknoloġiji diġitali disponibbli, inkluż il-bażijiet tad-*data* elettronici u s-sistemi ta' informazzjoni ġeografika, it-telerilevament, is-sistemi l-ġodda ta' kwantifikazzjoni tal-karbonju fuq il-post, l-intelliġenza artifiċjali u l-apprendiment awtomatiku, u l-użu ta' mapep elettronici biex jitnaqqsu l-kostijiet li jirriżultaw mill-istabbiliment ta' linji bażi standardizzati u biex tiġi żgurata r-robustezza tal-monitoraġġ tal-attivitajiet. Madankollu, meta ma jkunx possibbli li jiġu stabbiliti tali linji bażi standardizzati, jenhtieg li tintuża linja bażi speċifika għall-attività bbażata fuq il-prestazzjoni individwali tal-operatur. Jenhtieg li l-linji bażi speċifiċi għall-attività jiġu aġġornati mill-operatur fil-bidu ta' kull perjodu ta' attività, sakemm ma jkunx iddikjarat mod ieħor fil-metodoloġiji ta' ċertifikazzjoni applikabbli.

- (15) It-tieni pass għall-kwantifikazzjoni tal-benefiċċju nett jenhtieg li jikkonsisti fit-tnaqqis ta' kwalunkwe emissjoni ta' gassijiet serra assoċjata li sseħħ matul iċ-ċiklu tal-ħajja tal-attività u relatata mal-implimentazzjoni tal-attività. L-emissjonijiet rilevanti ta' gassijiet serra li jenhtieg li jitqiesu jinkludu l-emissjonijiet diretti, bħal dawk li jirriżultaw mill-użu ta' fertilizzanti, sustanzi kimiċi, fjuwil jew enerġija, inputs oħra ta' materjal u trasportazzjoni, jew emissjonijiet indiretti, bħal dawk li jirriżultaw mit-tibdil fil-użu tal-art, b'riskji konsegwenti għas-sigurtà tal-ikel minhabba l-ispostament tal-produzzjoni agrikola, jew effetti ta' spostament minhabba domanda konkorrenti għall-enerġija jew għas-shana mormija. Jenhtieg li kwalunkwe żieda fl-emissjonijiet ta' gassijiet serra attribwita għall-implimentazzjoni tal-attività titnaqqas b'mod xieraq mill-benefiċċju nett ta' assorbiment tal-karbonju jew mill-benefiċċju nett tat-tnaqqis tal-emissjonijiet mill-ħamrija, f'konformità mar-regoli tekniċi stabbiliti fil-metodoloġija ta' ċertifikazzjoni applikabbli. Tnaqqis fl-emissjonijiet ta' gassijiet serra li jirriżulta mill-implimentazzjoni tal-attività, bl-eċċezzjoni tat-tnaqqis tal-emissjonijiet mill-ħamrija agrikola, jenhtieg li ma jitqiesx biex jiġi kkwantifikat il-benefiċċju nett tal-assorbiment tal-karbonju jew il-benefiċċju nett tat-tnaqqis tal-emissjonijiet mill-ħamrija, iżda jenhtieg li jitqies li huwa jipprovi kobenefiċċju lejn l-oġġettiv tas-sostenibbiltà tal-mitigazzjoni tat-tibdil fil-klima u jiġi rrapportat fuq iċ-ċertifikati tal-konformità. Tali tnaqqis fl-emissjonijiet ta' gassijiet serra, bħall-kobenefiċċji l-oħra tas-sostenibbiltà, jista' jżid il-valur tal-assorbiment tal-karbonju ċertifikat jew tat-tnaqqis tal-emissjonijiet mill-ħamrija.
- (16) Operaturi li jwettqu attivitajiet koperti minn dan ir-Regolament jenhtieg li jinkludu kwalunkwe persuna fiżika jew ġuridika jew entità pubblika li topera jew li tikkontrolla attività, jew li lilha tkun giet delegata setgħa ekonomika deciziva fuq il-funzjonament tekniku tal-attività. Fil-każ tal-kultivazzjoni karbonika, jenhtieg li d-definizzjoni ta' "operatur" tapplika għal "bidwi" kif definit fl-Artikolu 3, il-punt (1), tar-Regolament (UE) 2021/2115 tal-Parlament Ewropew u tal-Kunsill⁽¹⁰⁾, għal kwalunkwe persuna oħra li timmaniġġa attività f'ambjent terrestri jew kostali, għal sid jew maniġer ta' foresta kif definit mil-liġi nazzjonali, jew għal entità pubblika kompetenti. Jenhtieg li "grupp ta' operaturi" tkopri kwalunkwe entità ġuridika li tirrappreżenta mill-inqas żewġ operaturi, inkluż kooperattivi jew organizzazzjonijiet tal-produtturi jew gruppi tal-produtturi, u jiżgura li dawk l-operaturi jikkonformaw ma' dan ir-Regolament.
- (17) Attività tirriżulta f'benefiċċju nett ta' assorbiment tal-karbonju meta l-assorbiment tal-karbonju li jaqbeż il-linja bażi jgħleb kwalunkwe żieda fl-emissjonijiet ta' gassijiet serra assoċjati mal-implimentazzjoni ta' dik l-attività. Pereżempju, fil-każ tal-assorbiment permanenti tal-karbonju li jinjetta l-karbonju taħt l-art, l-ammont ta' karbonju maħżun b'mod permanenti jenhtieg li jaqbeż l-emissjonijiet tal-gassijiet serra relatati mal-enerġija mill-proċess

⁽¹⁰⁾ Ir-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jstabbilixxi regoli dwar l-appoġġ għall-pjanijiet strateġiċi li għandhom jifasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEZR) u li jhassar ir-Regolamenti (UE) Nru 1305/2013 u (UE) Nru 1307/2013 (ĠU L 435, 6.12.2021, p. 1).

industrijali. Bl-istess mod, fil-każ tat-tnaqqis tal-emissjonijiet permezz ta' hamrija mill-kultivazzjoni karbonika, il-benefiċċju nett tat-tnaqqis tal-emissjonijiet mill-hamrija huwa pozittiv jekk it-tnaqqis fl-emissjonijiet mill-hamrija meta mqabbel mal-linji bażi jaqbeż kwalunkwe zieda fil-gassijiet serra assoċjati mal-implimentazzjoni tal-attività. L-attivitajiet tal-kultivazzjoni karbonika ġeneralment itejbu l-kwalità tal-hamrija, li għandha impatt pozittiv fuq ir-reżiljenza u l-produttività tal-hamrija, iżda f'xi ċirkostanzi, jistgħu jiġġeneraw ukoll tnaqqis fil-produzzjoni tal-ikel u għalhekk iwasslu għal effett ta' rilokazzjoni tal-emissjonijiet tal-karbonju minn tibdil indirett fl-użu tal-art, u għaldaqstant l-emissjonijiet indiretti relatati jenhtieg li jitqiesu. Kwalunkwe karbonju maqbud u maħżun mill-afforestazzjoni jew mit-tnaqqis tal-emissjonijiet mill-hamrija permezz tat-tixrib mill-ġdid tat-torbieri jenhtieg li jaqbeż l-emissjonijiet mill-makkinarju li jintuża biex titwettaq l-attività jew mill-emissjonijiet tat-tibdil indirett fl-użu tal-art li jistgħu jiġu kkawżati mir-rilokazzjoni tal-emissjonijiet tal-karbonju.

- (18) Jenhtieg li l-assorbiment tal-karbonju u t-tnaqqis tal-emissjonijiet mill-hamrija, kif ukoll l-emissjonijiet diretti u indiretti korrispondenti ta' gassijiet serra assoċjati, jiġu kkwantifikati b'mod rilevanti, konservattiv, preċiż, shih, konsistenti, trasparenti u komparabbli. Jenhtieg li l-inċertezzi fil-kwantifikazzjoni jiġu rrapportati u kkalkulati għalihom kif dovut b'mod konservattiv sabiex jiġi limitat ir-riskju ta' sopravvalutazzjoni tal-kwantità ta' CO₂ assorbit mill-atmosfera jew ta' sottovalutazzjoni tal-kwantità ta' emissjonijiet diretti u indiretti ta' gassijiet serra ġġenerati minn attività. L-assorbiment tal-karbonju u t-tnaqqis mill-emissjonijiet tal-hamrija temporanji ġġenerati mill-kultivazzjoni karbonika jenhtieg li jiġu kkwantifikati b'livell għoli ta' akkuratizza biex tiġi żgurata l-oghla kwalità u jixxejnu l-inċertezzi; u jenhtieg li jkun bbażati, fejn fattibbli, fuq l-użu ta' metodoloġiji tas-saff 3 f'konformità mal-Linji Gwida 2006 tal-IPCC għall-Inventarji Nazżjonali tal-Gassijiet Serra u kwalunkwe rfinar ulterjuri għal dawn il-Linji Gwida 2006 tal-IPCC. Barra minn hekk, sabiex jiġu incattivati s-sinerġiji bejn l-oġettivi tal-Unjoni dwar il-klima u l-bijodiversità, jehtieg li jkun mehtieg monitoraġġ imtejjeb tal-art, u b'hekk tinghata għajnuna għall-protezzjoni u għat-tishih tar-reżiljenza tal-assorbimenti tal-karbonju bbażati fuq in-natura madwar l-Unjoni. Il-monitoraġġ tal-emissjonijiet u tal-assorbiment jehtieg li jirrifletti mill-qrib dawk is-sinerġiji, jenhtieg li jkun ibbażat fuq taħlita xierqa ta' kejl fuq il-post b'telerilevament jew mudellar f'konformità mar-regoli li jinsabu fil-metodoloġija taċ-ċertifikazzjoni applikabbli, jenhtieg li jagħmel l-ahjar użu mit-teknoloġiji avvanzati disponibbli fil-programmi tal-Unjoni, bħall-komponent Copernicus tal-Programm Spazjali tal-Unjoni stabbilit bir-Regolament (UE) 2021/696 tal-Parlament Ewropew u tal-Kunsill⁽¹⁾, jenhtieg li jagħmel użu shih tal-ghodod diġà eżistenti, u jenhtieg li jiżgura l-konsistenza mal-inventarji nazżjonali tal-gassijiet serra.
- (19) Fl-għażla tal-metodi rilevanti għall-kalkolu tal-emissjonijiet u tal-assorbiment tal-gassijiet serra, jenhtieg li jiġi applikat approċċ konservattiv fuq l-istimi skont il-Linji Gwida tal-IPCC 2006 tal-Inventarju Nazżjonali tal-Gassijiet Serra, fejn applikabbli. Dan ifisser li l-metodi użati jenhtieg li jirriżultaw fi stimi konservattivi tal-emissjonijiet jew tal-assorbiment sabiex l-emissjonijiet ma jiġux sottovalutati u l-assorbiment ma jiġix sopravvalutat.
- (20) Il-qafas ta' ċertifikazzjoni tal-Unjoni jenhtieg li jincentiva l-attivitajiet li huma addizzjonali, jiġifieri dawk li jmorru lil hinn mill-prattika standard. Għalhekk, dawk l-attivitajiet jenhtieg li jmorru lil hinn mir-rekwiżiti statutorji fil-livell ta' operatur individwali, jiġifieri, jenhtieg li l-operaturi jwettqu attivitajiet li ma humiex diġà imposti fuqhom mil-liġi applikabbli. Barra minn hekk, l-attivitajiet jenhtieg li jsiru vijabbli finanzjarjament minhabba l-effett ta' incattiv taċ-ċertifikazzjoni. Tali effett huwa preżenti meta l-incentiv li jinholoq mid-dhul potenzjali li jirriżulta miċ-ċertifikazzjoni jibdel l-imġiba tal-operaturi b'tali mod li jinvolvu ruhhom fl-attività addizzjonali biex jiksbu assorbiment addizzjonali tal-karbonju jew tnaqqis addizzjonali tal-emissjonijiet tmill-hamrija.
- (21) Linja bażi standardizzata jenhtieg li tirrifletti l-kundizzjonijiet statutorji u tas-suq li fihom issehh l-attività. Jekk attività tiġi imposta fuq l-operaturi mil-liġi applikabbli, jew ma jkollha bżonn l-ebda incattiv biex issehh, il-prestazzjoni taġġha tiġi riflessa ftali linji bażi standardizzati. Għal din ir-raġuni, attività li tiġġenera assorbiment tal-karbonju jew tnaqqis tal-emissjonijiet mill-hamrija li jaqbzu tali linja bażi jenhtieg li tiġi preżunta li hija addizzjonali. Għalhekk, l-użu ta' linja bażi standardizzata jissimplifika d-dimostrazzjoni tal-addizzjonalità għall-operaturi u jnaqqas il-piż amministrattiv tal-proċess ta' ċertifikazzjoni, li huwa partikolarment importanti fil-każ ta' operaturi fuq skala żgħira.
- (22) Hemm ir-riskju li l-karbonju atmosferiku jew bijoġeniku li jinqabad uli jinhażen permezz ta' assorbiment permanenti tal-karbonju, il-kultivazzjoni karbonika jew il-ħżin tal-karbonju fi prodotti jista' jiġi rilaxxat fl-atmosfera minhabba kawżi naturali jew antropoġeniċi. Għalhekk, jenhtieg li l-operaturi jiehdu l-miżuri preventivi rilevanti kollha biex

⁽¹⁾ Ir-Regolament (UE) 2021/696 tal-Parlament Ewropew u tal-Kunsill tat-28 ta' April 2021 li jistabbilixxi l-Programm Spazjali tal-Unjoni u l-Agenzija tal-Unjoni Ewropea għall-Programm Spazjali u li jħassar ir-Regolamenti (UE) Nru 912/2010, (UE) Nru 1285/2013 u, (UE) Nru 377/2014 u d-Deciżjoni Nru 541/2014/UE (ĠU L 170, 12.5.2021, p. 69).

jimmitigaw dawk ir-riskji u jimmonitorjaw kif xieraq jekk il-karbonju jkunx għadu qed jinħażen matul il-perjodu ta' monitoraġġ stabbilit għall-attività rilevanti Il-validità tal-unità ċertifikata jenħtieġ li tiddependi fuq id-durata mistennija tal-ħżin u r-riskji differenti tat-treġġiġh lura assoċjati mal-attività partikolari. L-assorbiment permanenti tal-karbonju jagħti biżżejjed ċertezza dwar il-ħżin ta' durata twila hafna, jiġifieri, ta' diversi sekli. Il-prodotti b'karbonju magħqud kimikament b'mod permanenti jipprezentaw riskju baxx hafna jew l-ebda riskju ta' rilaxx tal-karbonju. Il-kultivazzjoni karbonika u l-ħżin tal-karbonju fil-prodotti huma aktar esposti għar-riskju ta' rilaxx volontarju jew involontarju tal-karbonju fl-atmosfera. Sabiex jittiehed kont ta' dak ir-riskju, il-validità tal-unità tas-sekwestru tal-kultivazzjoni karbonika u l-unità tal-ħżin tal-karbonju fil-prodott jenħtieġ li tkun soġġetta għal data ta' skadenza li tikkoinċidi ma' tmiem il-perjodu ta' monitoraġġ rilevanti, li jenħtieġ li jkopri mill-anqas 35 sena ta' ħżin tal-karbonju fil-prodotti. Minn hemm 'il quddiem, il-karbonju maqbud u maħżun jenħtieġ li jitqies rilaxxat fl-atmosfera, sakemm l-operatur jew il-grupp ta' operaturi ma jikkommettux ruhhom li jestendu l-perjodu ta' monitoraġġ. Jenħtieġ li l-metodoloġiji ta' ċertifikazzjoni jippromwovu l-estensjoni tal-perjodu tal-monitoraġġ tal-attivitàjiet rilevanti tal-kultivazzjoni karbonika, bl-għan li jiżguraw li s-CO₂ maqbud jinħażen fit-tul fil-hamrija jew fil-bijomassa u li jipprovdu incentivi finanzjarji lill-operaturi tal-kultivazzjoni karbonika fuq terminu twil. Għal dak il-għan, huwa xieraq li l-metodoloġiji ta' ċertifikazzjoni jincentivaw lill-operaturi li jestendu l-perjodu tal-monitoraġġ għal diversi drabi, bil-għan li jaħżnu l-karbonju maqbud għal mill-anqas diversi deċennji.

- (23) Minbarra l-mizuri li jittiehdu biex jiġi mminimizzat ir-riskju ta' rilaxx tal-karbonju fl-atmosfera matul il-perjodu ta' monitoraġġ, jenħtieġ li l-metodoloġiji ta' ċertifikazzjoni jinkludu mekkaniżmi ta' responsabbiltà xierqa biex jiġu indirizzati kazijiet ta' treġġiġh lura. Il-metodoloġiji ta' ċertifikazzjoni jenħtieġ li jinkludu wkoll regoli li jindirizzaw ir-riskju ta' falliment tal-mekkanizmi ta' responsabbiltà. Mekkanizmi bħal dawn jistgħu jinkludu riżervi kollettivi u mekkaniżmi ta' assigurazzjoni bil-quddiem. Sabiex tiġi evitata r-regolamentazzjoni doppja, jenħtieġ li japplikaw mekkaniżmi ta' responsabbiltà fir-rigward tal-ħżin ġeoloġiku u r-rilokazzjoni tal-emissjonijiet tas-CO₂, u l-mizuri korrettivi rilevanti, stabbiliti bid-Direttiva 2003/87/KE u bid-Direttiva 2009/31/KE tal-Parlament Ewropew u tal-Kunsill⁽¹²⁾. Barra minn hekk, sabiex tiġi żgurata l-konsistenza regolatorja, jenħtieġ li l-metodoloġiji ta' ċertifikazzjoni applikabbli jinkludu regoli ta' monitoraġġ u mekkaniżmi ta' responsabbiltà li huma konsistenti mar-regoli li jikkonċernaw il-karbonju magħqud kimikament b'mod permanenti fil-prodotti stabbiliti fatti delegati adottati skont id-Direttiva 2003/87/KE.
- (24) L-attivitàjiet tal-assorbiment tal-karbonju permanenti, tal-kultivazzjoni karbonika u tal-ħżin tal-karbonju fil-prodotti għandhom potenzjal qawwi li jwasslu soluzzjonijiet ta' benefiċċju reciproku għas-sostenibbiltà, anki jekk il-kompromessi ma jstgħux jiġu esklużi. Għalhekk, huwa xieraq li jiġu stabbiliti rekwiżiti minimi ta' sostenibbiltà sabiex jiżguraw li dawk l-attivitàjiet ma jagħmlux hsara sinifikanti lill-ambjent u jkunu jstgħu jiġġeneraw kobenefiċċji għall-oġġettivi: tat-tibdil fil-klima u l-adattament għalih; il-protezzjoni u r-restawr tal-bijodiversità u tal-ekosistemi, inkluż is-saħħa tal-hamrija u l-evitar tad-degradazzjoni tal-art; l-użu sostenibbli u l-protezzjoni tar-riżorsi tal-ilma u tal-baħar; it-tranzizzjoni lejn ekonomija ċirkolari, inkluż l-użu effiċjenti ta' materjali b'bażi bijoloġika miksuba b'mod sostenibbli; u l-prevenzjoni u l-kontroll tat-tniġġis. Jenħtieġ li l-attivitàjiet tal-kultivazzjoni karbonika jiġġeneraw mill-inqas kobenefiċċji għall-oġġettiv tal-protezzjoni u r-restawr tal-bijodiversità u tal-ekosistemi, inkluż is-saħħa tal-hamrija kif ukoll l-evitar tad-degradazzjoni tal-art. Jenħtieġ li dawk ir-rekwiżiti minimi ta' sostenibbiltà jqisu l-impatt tal-attività fl-Unjoni u barra minnha kif ukoll il-kundizzjonijiet lokali, u fejn xieraq, ikunu konsistenti mal-kriterji tekniċi tal-iskrinjar għall-prinċipju "la tagħmilx hsara sinifikanti", u li jkunu konsistenti mal-kriterji tas-sostenibbiltà u tal-iffrankar tal-emissjonijiet ta' gassijiet serra għall-materja prima mill-foresti u mill-bijomassa tal-agrikoltura stabbiliti fid-Direttiva (UE) 2018/2001. Il-prattiki li jipproduċu effetti dannużi fuq il-bijodiversità, bħall-monokulturi tal-foresti li jipproduċu effetti dannużi fuq il-bijodiversità, jenħtieġ li ma jkunux eliġibbli għaċ-ċertifikazzjoni.
- (25) Il-prattiki tal-biedja u tal-forestrija li jassorbu s-CO₂ mill-atmosfera jew li jnaqqsu l-emissjonijiet mill-hamrija jikkontribwixxu għall-oġġettiv tan-newtralità klimatika u jenħtieġ li jiġu ppremjati, permezz tal-politika agrikola komuni jew permezz ta' inizjattivi pubbliċi jew privati oħra. B'mod speċifiku, dan ir-Regolament jenħtieġ li jqis il-prattiki tal-biedja u tal-forestrija kif imsemmija fil-komunikazzjoni tal-Kummissjoni tal-15 ta' Diċembru 2021 dwar iċ-Ċikli tal-Karbonju Sostenibbli, inkluż l-afforestazzjoni, ir-riforestazzjoni u l-attivitàjiet relatati mal-ġestjoni sostenibbli tal-foresti; l-agroforestrija u forum oħra ta' biedja mħallta; l-użu ta' għelejjel tat-titwiq, hdim ta' konservazzjoni tal-għelejjel ta' kopertura u zieda fil-karatteristiċi tal-pajsaġġ; il-konverżjoni ta' raba' maħdum għal raba' mistrieħ jew żoni ta' serħan tal-art għal art bil-haxix permanenti; u r-restawr tat-torbiera u tal-artijiet mistaġħdra. Meta tiżviluppa metodoloġiji ta' ċertifikazzjoni fil-kuntest tal-kultivazzjoni karbonika, jenħtieġ li

⁽¹²⁾ Id-Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-ħżin ġeoloġiku tad-dijossidu tal-karbonju u li temenda d-Direttiva tal-Kunsill 85/337/KEE, id-Direttivi tal-Parlament Ewropew u tal-Kunsill 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006 (ĠU L 140, 5.6.2009, p. 114).

L-Kummissjoni tqis il-htieġa li tikkontribwixxi għall-iżguraw tas-sigurtà tal-ikel, il-htieġa li tippromwovi l-protezzjoni u r-restawr tal-bijodiversità u l-ekosistemi, u l-htieġa li tevita l-akkwist tal-art għal skopijiet spekulattivi li jirriżultaw f'effetti negattivi fuq il-komunitajiet rurali, kif ukoll il-htieġa li tirrispetta d-drittijiet tal-komunitajiet lokali u tal-popli indigeni affettwati minn dawk l-attivitajiet, fejn rilevanti f'konformità mal-liġi nazzjonali, kemm fl-Unjoni kif ukoll barra minnha. Jenhtieġ li tippromwovi dawk l-attivitajiet li għandhom l-akbar potenzjal li jipprovdu kobenefiċċji pożittivi għall-bijodiversità, kif ukoll tqis l-istruttura tal-foresti fit-tul, l-istabbiltà fit-tul tar-raggruppamenti tal-karbonju, is-saħha tal-ekosistema, ir-reżiljenza u r-riskju ta' disturbi naturali.

- (26) L-operaturi jew il-gruppi ta' operaturi jenhtieġ li jkunu jistgħu jirrapportaw il-kobenefiċċji li jikkontribwixxu għall-oġġettivi ta' sostenibbiltà lil hinn mir-rekwiżiti minimi ta' sostenibbiltà. Għal dak il-ghan, ir-rapportar tagħhom jenhtieġ li jikkonforma mal-metodoloġiji ta' ċertifikazzjoni mfassla apposta għall-attivitajiet differenti tal-assorbiment tal-karbonju, żviluppami mill-Kummissjoni. Il-metodoloġiji ta' ċertifikazzjoni jenhtieġ li, kemm jista' jkun, jincentivaw il-ġenerazzjoni ta' kobenefiċċji għall-bijodiversità li jmorru lil hinn mir-rekwiżiti minimi ta' sostenibbiltà, bil-hsieb li jiġi ġġenerat primjum tas-suq għall-unitajiet iċ-ċertifikati, billi jiġu inklużi, pereżempju, listi pożittivi ta' attivitajiet meqjusa li jiġġeneraw kobenefiċċji. Dawk il-kobenefiċċji addizzjonali jagħtu aktar valur ekonomiku lill-unitajiet iċ-ċertifikati u jirriżultaw fi dħul oġġla għall-operaturi. Fid-dawl ta' dawk il-kunsiderazzjonijiet, huwa xieraq li l-Kummissjoni tagħti prijorità lill-iżvilupp ta' metodoloġiji ta' ċertifikazzjoni mfassla apposta dwar l-attivitajiet tal-kultivazzjoni karbonika li jipprovdu kobenefiċċji sinifikanti għall-bijodiversità, u jikkontribwixxu għall-ġestjoni sostenibbli tal-art agrikola u tal-foresti.
- (27) Jenhtieġ li l-Kummissjoni tistabbilixxi, permezz ta' atti delegati, metodoloġiji ta' ċertifikazzjoni dettaljati għat-tipi differenti ta' attivitajiet previsti f'dan ir-Regolament filwaqt li tqis il-karatteristiċi speċifiċi tagħhom sabiex l-operaturi jkunu jistgħu japplikaw, b'mod standardizzat, verifikabbli, kosteffettiv u komparabbli, il-kriterji tal-kwalità stabbiliti f'dan ir-Regolament. Dawk il-metodoloġiji jenhtieġ li jiżguraw iċ-ċertifikazzjoni robusta u trasparenti tal-benefiċċju nett tal-assorbiment tal-karbonju jew tal-benefiċċju nett tat-tnaqqis tal-emissjonijiet mill-hamrija ġġenerat mill-attività, filwaqt li jevitaw piż amministrattiv sproporzjonat fuq l-operaturi jew għall-grupp ta' operaturi, b'mod partikolari fuq bdiewa b'azzjenda agrikola żġhira u għas-sidien u l-manijers tal-foresti żġhar, b'mod partikolari billi jippermettu l-użu ta' regoli simplifikati ta' ċertifikazzjoni u tal-awditjar bħall-awditjar ta' grupp. Dawk il-metodoloġiji jenhtieġ li jiġu żviluppami f'konsultazzjoni mill-qrib mal-Grupp ta' Esperti dwar l-Assorbiment tal-Karbonju stabbilit mill-Kummissjoni u mal-atturi interessati l-oħra kollha. Jenhtieġ li l-metodoloġiji jkunu bbażati fuq l-aħjar evidenza xjentifika disponibbli, jibnu fuq skemi u metodoloġiji pubbliċi u privati eżistenti għaċ-ċertifikazzjoni tal-assorbiment tal-karbonju jew tat-tnaqqis tal-emissjonijiet mill-hamrija, u jqisu kwalunkwe standard u regola rilevanti adottati fil-livell tal-Unjoni u f'dak nazzjonali.
- (28) Minhabba l-htieġa li l-assorbiment tal-karbonju jiżdied rapidament fl-Unjoni, jenhtieġ li l-Kummissjoni, fl-ewwel stadju tal-iżvilupp tal-metodoloġiji ta' ċertifikazzjoni, tipprijoritizza l-attivitajiet li ġejjin: l-attivitajiet li huma l-aktar maturi, li jistgħu jagħtu kobenefiċċji ta' sostenibbiltà jew li fir-rigward tagħhom il-liġi tal-Unjoni rilevanti għall-iżvilupp ta' dawk il-metodoloġiji tkun diġà ġiet adottata; attivitajiet tal-kultivazzjoni karbonika li jikkontribwixxu għall-ġestjoni sostenibbli tal-art agrikola, il-foresti, u l-ambjent tal-baħar, kif ukoll attivitajiet li jaħznu l-karbonju fi prodotti tal-kostruzzjoni bbażati fuq l-injam u b'bażi bijoloġika. Il-Fond għall-Innovazzjoni jistabbilixxi regoli rilevanti għall-iżvilupp ta' metodoloġiji ta' ċertifikazzjoni għall-bijoenġerġija bil-qbid u l-ħzin tal-karbonju u bil-qbid dirett mill-arja. Sabiex tiġi evitata domanda mhux sostenibbli għall-materja prima tal-bijomassa, il-benefiċċji finanzjarji relatati maċ-ċertifikazzjoni jenhtieġ li ma jwasslux għal żieda fil-kapaċità ta' impjant tal-bijoenġerġija lil hinn minn dak li huwa meħtieġ għat-thaddim tal-qbid u l-ħzin tal-karbonju. Huwa xieraq li l-metodoloġiji ta' ċertifikazzjoni relatati mal-attivitajiet li jaħznu l-karbonju fl-ambjent marittimu, inkluż l-oċeani, iqisu l-progress internazzjonali fir-rapportar dwar l-assorbiment tal-karbonju u l-aħħar informazzjoni xjentifika disponibbli u, meta disponibbli, is-sejbiet tar-rapport tal-Kummissjoni mhejji skont l-Artikolu 17(2) tar-Regolament (UE) 2018/841. Barra minn hekk, sabiex jiġi promoss l-użu sostenibbli u effiċjenti tar-riżorsi limitati tal-bijomassa, huwa xieraq li l-metodoloġiji ta' ċertifikazzjoni relatati mal-attivitajiet li jużaw il-bijomassa jiżguraw li jiġi applikat il-prinċipju tal-użu kaskata tal-bijomassa kif stabbilit fl-Artikolu 3(3) tad-Direttiva (UE) 2018/2001, filwaqt li jiddependu fuq ir-regoli u l-proċeduri eżistenti u l-evitar tad-duplikazzjoni. Ir-regoli għall-implimentazzjoni mill-awtoritajiet nazzjonali ta' dak il-prinċipju huma stabbiliti fl-Artikolu 3(3), (3a) u (3b) ta' dik id-Direttiva.
- (29) Sabiex jiġi żgurat li l-proċess ta' ċertifikazzjoni jkun kredibbli u affidabbli, jenhtieġ li l-attivitajiet ikunu soġġetti għal awditu indipendenti minn parti terza, imwettaq minn korpi ta' ċertifikazzjoni. B'mod partikolari, l-attivitajiet kollha jenhtieġ li jkunu soġġetti għal awditu ta' ċertifikazzjoni inizjali qabel l-implimentazzjoni tagħhom, li jivverifika l-konformità tagħhom mal-kriterji ta' kwalità stabbiliti f'dan ir-Regolament, inkluż il-kwantifikazzjoni korretta tal-benefiċċji netti mistennija. L-attivitajiet kollha jenhtieġ li jkunu soġġetti wkoll għal awditi perjodiċi ta'

ċertifikazzjoni mill-ġdid mill-inqas kull hames snin, jew inkella aktar ta' spiss kif speċifikat fil-metodoloġija ta' ċertifikazzjoni applikabbli abbażi tal-karatteristiċi tal-attività rilevanti. Jenhtieg li l-awditi taċ-ċertifikazzjoni mill-ġdid jivverifikaw il-konformità tal-attività mal-kriterji tal-kwalità ta' dan ir-Regolament u l-benefiċċju nett tal-assorbiment tal-karbonju jew il-benefiċċju nett tat-tnaqqis tal-emissjonijiet mill-hamrija ġġenerat mill-attività. Bħala riżultat ta' awditu ta' ċertifikazzjoni mill-ġdid, jenhtieg li l-korp ta' ċertifikazzjoni jorhoġ rapport tal-awditu ta' ċertifikazzjoni mill-ġdid li jinkludi sommarju u fejn xieraq, ċertifikat aġġornat ta' konformità. Jenhtieg li jkun possibbli li jitwettqu awditi ta' ċertifikazzjoni mill-ġdid aktar frekwenti, inkluz kull sena, għall-attivitajiet kollha, b'mod partikolari l-attivitajiet tal-kultivazzjoni karbonika. Sabiex jitnaqqsu l-kostijiet amministrattivi taċ-ċertifikazzjoni u taċ-ċertifikazzjoni mill-ġdid, jenhtieg li l-operaturi jkunu jistgħu jużaw informazzjoni ġeografika affidabbli pprovduta mill-aġenziji tal-pagamenti permezz tas-sistema ta' identifikazzjoni għall-bċejjeċ tar-raba' kif jinsab fir-Regolament (UE) 2021/2116 tal-Parlament Ewropew u tal-Kunsill ⁽¹³⁾. Għal dak il-għan, il-Kummissjoni jenhtieg li tadotta atti ta' implimentazzjoni biex tistabbilixxi l-istruttura, il-format u d-dettalji tekniċi ta' pjan ta' attività u ta' pjan ta' monitoraġġ, u tar-rapporti tal-awditu ta' ċertifikazzjoni u ta' ċertifikazzjoni mill-ġdid.

- (30) Huwa essenzjali li l-operaturi tal-kultivazzjoni karbonika jinghataw għarfien, għodod u metodi mtejba għal valutazzjoni u l-ottimizzazzjoni aħjar ta' assorbiment iċċertifikat tal-karbonju u ta' tnaqqis tal-emissjonijiet mill-hamrija għall-implimentazzjoni kosteffiċjenti tal-azzjonijiet ta' mitigazzjoni u biex jiġi żgurat l-involviment tal-operaturi fil-kultivazzjoni karbonika. Dan huwa partikolarment rilevanti għall-bdiewa tal-Unjoni b'azzjenda agrikola żgħira jew għas-sidien u l-manigġers tal-foresti żgħar li spiss ma jkollhomx l-għarfien u l-għarfien espert mehtieg biex jimplimentaw l-attivitajiet tal-kultivazzjoni karbonika u biex jikkonformaw mal-kriterji ta' kwalità mehtiega u mal-metodoloġiji ta' ċertifikazzjoni relatati. Għalhekk, huwa xieraq li l-organizzazzjonijiet tal-produtturi jintalbu jiffacilitaw il-forniment ta' servizzi konsultattivi rilevanti lill-membri tagħhom. Il-politika agrikola komuni u l-ghajnuna nazzjonali mill-Istat jistgħu, fost l-oħrajn, ikunu mezz sabiex jipprovdwu appoġġ finanzjarju għal proġetti interattivi ta' innovazzjoni li jinvolvu lill-bdiewa u lis-sidien u lill-manigġers tal-foresti, u għall-forniment ta' servizzi ta' konsulenza, l-iskambju tal-għarfien, it-taħriġ, u l-azzjonijiet ta' informazzjoni.
- (31) Fil-komunikazzjoni tagħha tas-6 ta' Frar 2024 bl-isem "Securing our future – Europe's 2040 climate target and path to climate neutrality by 2050 building a sustainable, just and prosperous society" (Niżguraw il-futur tagħna – il-mira klimatika Ewropea għall-2040 u l-perkors għan-newtralità klimatika sal-2050 aħna u nibnu soċjetà sostenibbli, prospera u ġusta), il-Kummissjoni turi li l-ħolqien ta' aktar opportunitajiet ta' negozju għall-katina tal-valur agroalimentari sostenibbli u l-ingranaġġ ta' fondi privati f'sinergija mal-fondi pubbliċi huma kruċjali. Dan jista' jsir b'mekkaniżmi godda bbażati fuq is-suq biex tinghata spinta lill-ikel sostenibbli, billi dan jista' jirriżulta kemm fi prezzji tal-ikel aħjar biex jirrifletti s-sostenibbiltà, kif ukoll fi gwadann ġust għall-bdiewa u sors ġdid ta' finanzjament għall-investimenti. Huma biss il-koordinazzjoni soda mal-atturi industrijali kollha fil-katina tal-valur tal-ikel kollha u enfasi fuq il-prattiki leali tan-negozju tul dik il-katina kollha li jistgħu jippermettu l-inċentivi t-tajba għal Prattiki ta' Biedja Sostenibbli, jiżguraw dħul diċenti u sostenibbli għall-bdiewa u jiġġeneraw introjtu biex jappoġġaw it-tranzizzjoni.
- (32) Sabiex jiġi żgurat li l-verifika tkun akkurata, robusta u trasparenti, il-korpi ta' ċertifikazzjoni responsabbli għat-twettiq tal-proċess taċ-ċertifikazzjoni jenhtieg li jkollhom il-kompetenzi u l-ħiliet mehtiega u jenhtieg li jiġu akkreditati minn korp nazzjonali ta' akkreditazzjoni skont ir-Regolament (KE) Nru 765/2008 tal-Parlament Ewropew u tal-Kunsill ⁽¹⁴⁾ jew ikunu rikonoxxuti minn awtorità nazzjonali kompetenti. Sabiex jiġu evitati kunflitti ta' interess possibbli, il-korpi ta' ċertifikazzjoni jenhtieg li jkunu kompletament indipendenti mill-operatur jew mill-grupp ta' operaturi li jwettqu l-attività soġġetta għaċ-ċertifikazzjoni. Barra minn hekk, l-Istati Membri jenhtieg li jikkontribwixxu biex jiżguraw l-implimentazzjoni korretta tal-proċess ta' ċertifikazzjoni billi jissorveljaw t-tħaddim tal-korpi ta' ċertifikazzjoni li huma akkreditati mill-awtoritajiet nazzjonali ta' akkreditazzjoni, u billi jinformat lill-korpi ta' ċertifikazzjoni u l-iskemi ta' ċertifikazzjoni rilevanti dwar is-sejbiet rilevanti ta' nuqqas ta' konformità.
- (33) L-iskemi ta' ċertifikazzjoni jenhtieg li jintużaw mill-operaturi biex juru l-konformità ma' dan ir-Regolament. Għalhekk, l-iskemi ta' ċertifikazzjoni jenhtieg li joperaw abbażi ta' regoli u proċeduri affidabbli u trasparenti u jenhtieg li jiżguraw in-nonripudju tal-orijini, u l-protezzjoni kontra l-frodi marbuta mal-informazzjoni u mad-*data* sottomessa mill-operaturi, kif ukoll l-akkuratezza, l-affidabbiltà, l-integrità ta' tali informazzjoni u *data*. Jenhtieg li jiżguraw ukoll li jkun hemm kontabbiltà korretta tal-unitajiet iċċertifikati tal-assorbiment tal-karbonju jew tat-tnaqqis tal-emissjonijiet mill-hamrija, b'mod partikolari billi jiġi evitat l-għadd doppju. Għal dak il-għan, il-Kummissjoni jenhtieg li tadotta atti ta' implimentazzjoni li jistabbilixxu regoli tekniċi armonizzati dwar iċ-ċertifikazzjoni, inkluz standards adegwati ta' affidabbiltà, trasparenza u kontabbiltà u ta' awditjar indipendenti li għandhom jiġu applikati minn skemi ta' ċertifikazzjoni, sabiex tiġi żgurata ċ-ċertezza legali mehtiega fir-rigward

⁽¹³⁾ Ir-Regolament (UE) 2021/2116 tal-Parlament Ewropew u tal-Kunsill tat-2 ta' Diċembru 2021 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolament (UE) Nru 1306/2013 (ĠU L 435, 6.12.2021, p. 187).

⁽¹⁴⁾ Ir-Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jstabbilixxi r-rekwiżiti għall-akkreditazzjoni u t-tħassir tar-Regolament (KEE) Nru 339/93 (ĠU L 218, 13.8.2008, p. 30).

tar-regoli applikabbli għall-operaturi u għall-iskemi ta' ċertifikazzjoni. Sabiex jiġi żgurat proċess ta' ċertifikazzjoni kosteffettiv, dawk ir-regoli tekniċi armonizzati dwar iċ-ċertifikazzjoni jenhtieg li jkollhom ukoll l-oġettiv li jnaqqsu piż amministrattiv mhux mehtieg minn fuq l-operaturi, jew gruppi ta' operaturi, b'mod partikolari minn fuq l-intrapriži żgħar u ta' daqs medju, inklużi l-bdiewa b'azzjenda agrikola żgħira u s-sidien u l-manigġers tal-foresti żgħar.

- (34) Sabiex jiġi żgurat li l-kontroll taċ-ċertifikazzjoni jkun affidabbli u armonizzat, jenhtieg li l-Kummissjoni tkun tista' tadotta deċiżjonijiet li jirrikonoxxu skemi ta' ċertifikazzjoni li jissodisfaw ir-rekwiżiti stabbiliti f'dan ir-Regolament, inkluż fir-rigward tal-kompetenza teknika, l-affidabbiltà, it-trasparenza u l-awditjar indipendenti. Tali deċiżjonijiet ta' rikonoxximent jenhtieg li jkunu limitati fiż-żmien u jenhtieg li jsiru disponibbli għall-pubbliku. Għal dak l-ghan, il-Kummissjoni jenhtieg li tadotta atti ta' implimentazzjoni dwar il-kontenut u l-proċessi tar-rikonoxximent tal-iskemi ta' ċertifikazzjoni mill-Unjoni.
- (35) Id-dispożizzjonijiet tal-Konvenzjoni dwar l-Aċċess għall-Infommazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Gustizzja fi Kwistjonijiet Ambjentali (il-“Konvenzjoni ta' Aarhus”) tal-Kummissjoni Ekonomika għall-Ewropa tan-Nazzjonijiet Uniti, approvata permezz tad-Deċiżjoni tal-Kunsill 2005/370/KE⁽¹⁵⁾, relatati mal-parteċipazzjoni pubblika u mal-aċċess għall-gustizzja huma applikabbli, fejn rilevanti.
- (36) Sabiex jiġu żgurati t-trasparenza u t-traċċabbiltà shiha tal-unitajiet iċċertifikati, u sabiex jiġi evitat ir-riskju ta' frodi u għadd doppju, il-Kummissjoni jenhtieg li tistabbilixxi sa erba' snin mid-data tad-dhul fis-seħh ta' dan ir-Regolament u minn hemm 'il quddiem iżżomm regjistru tal-Unjoni tal-assorbiment permanenti tal-karbonju, tal-kultivazzjoni karbonika u tal-hżin tal-karbonju fil-prodotti (ir-“regjistru tal-Unjoni”). Jenhtieg li l-Kummissjoni tqis ir-rapporti msemmija fl-Artikolu 30(5), il-punt (a), tad-Direttiva 2003/87/KE u l-Artikolu 17(3) tar-Regolament (UE) 2018/841. Fejn titqajjem kwistjoni marbuta ma' frodi, jenhtieg li l-Kummissjoni tinvestigaha u tiehu azzjoni xierqa, inkluż billi thassar id-deċiżjonijiet rilevanti jew tikkancella l-unitajiet affettwati. Perezempju, jista' jitqies li tkun twettqet frodi jekk jinhareg aktar minn ċertifikat wiehed ta' konformità' għall-istess attività għaliex l-attività tkun giet irregistrata taht żewġ skemi differenti ta' ċertifikazzjoni jew tkun giet irregistrata darbtejn taht l-istess skema. Jista' jitqies li tkun twettqet frodi wkoll meta l-istess ċertifikat ta' konformità' jintuza diversi drabi biex issir l-istess talba bbażata fuq attività jew unità ċċertifikata. Jenhtieg li r-regjistru tal-Unjoni juża sistemi awtomatizzati, inkluż mudelli elettronici, biex jagħmel aċċessibbli għall-pubbliku, bhala minimu, l-informazzjoni li tinsab fl-Anness ta' dan ir-Regolament. Jenhtieg li l-operazzjoni tar-regjistru tal-Unjoni tiġi ffinanzjata minn tariffi fissi annwali li jiġihallu mill-utenti, proporzjonati għall-użu tagħhom tar-regjistru tal-Unjoni, u suffiċjenti sabiex jikkontribwixxu għall-kopertura tal-kostijiet tal-istabbiliment tiegħu u tal-kostijiet operatorji annwalitiegħu, bhall dawk għall-persunal jew l-ghodod tal-IT. Jenhtieg li r-rizorsi minn dawn it-tariffi jikkostitwixxu dhul assenjat estern għall-fini tar-Regolament (UE, Euratom) 2018/1046 tal-Parlament Ewropew u tal-Kunsill⁽¹⁶⁾. B'mod partikolari, jenhtieg li jkopri l-kostijiet tal-ghodod, is-servizzi u s-sigurtà tal-IT, inkluż is-sistemi ta' operazzjoni u ta' liċenzjar, u l-kostijiet tal-persunal li jahdem fuq il-ġestjoni tar-regjistru tal-Unjoni. Jenhtieg li l-Kummissjoni, permezz ta' atti delegati, tistabbilixxi r-rekwiżiti mehtieġa dwar ir-regjistru tal-Unjoni u l-fatturi li għandhom jiġu kkunsidrati għad-determinazzjoni tal-livell tat-tariffi tal-utent u l-irkupru tagħhom. Meta tistabbilixxi dawk ir-rekwiżiti, jenhtieg li l-Kummissjoni tqis ukoll il-htieġa li tiżgura sorveljanza suffiċjenti tan-negozjar ta' unitajiet iċċertifikati. Jenhtieg li matul kull l-aħħar trimestru tas-sena ta' qabel is-sena kalendarja tal-applikazzjoni, il-Kummissjoni tadotta att ta' implimentazzjoni wiehed jew aktar biex tistabbilixxi jew tirrevedi l-ammonti individwali ta' tariffi tal-utent li għandhom jiġu applikati għal dik is-sena kalendarja. Sakemm jiġi stabbilit ir-regjistru tal-Unjoni, jenhtieg li l-iskemi ta' ċertifikazzjoni rikonoxxuti mill-Kummissjoni jistabbilixxu u jzommu r-registri ta' ċertifikazzjoni interoperabbli. Sabiex jiġi żgurat li jkun hemm trasparenza u traċċabbiltà shiha fir-rigward tal-unitajiet iċċertifikati, u sabiex jiġi evitat ir-riskju ta' frodi u ta' għadd doppju, jenhtieg li l-iskemi ta' ċertifikazzjoni jużaw ukoll sistemi awtomatizzati, inkluż mudelli elettronici, sabiex, bhala minimu, jagħmlu l-informazzjoni li tinsab fl-Anness ta' dan ir-Regolament disponibbli għall-pubbliku. Sabiex jiġu żgurati kundizzjonijiet ekwi fis-suq intern, jenhtieg li l-Kummissjoni tadotta atti ta' implimentazzjoni li jistabbilixxu standards u regoli tekniċi dwar il-funzjonament u l-interoperabbiltà ta' dawk ir-registri ta' ċertifikazzjoni. Jenhtieg li unitajiet iċċertifikati jinharġu biss mir-registri ta' ċertifikazzjoni jew, ladarba jiġi stabbilit, mir-regjistru tal-Unjoni, wara l-ġenerazzjoni ta' benefiċċju nett tal-assorbiment tal-karbonju jew benefiċċju nett tat-tnaqqis tal-emissjonijiet mill-hamrija, abbażi ta' ċertifikat validu tal-konformità li jirriżulta minn awditu ta' ċertifikazzjoni mill-ġdid. Sabiex jiġu evitati l-hruġ doppju u l-użu doppju, jenhtieg li ebda unità ċċertifikata ma tinhareg aktar minn darba, u jenhtieg li ma tintużax minn aktar minn persuna fiżika jew ġuridika waħda fi

⁽¹⁵⁾ Id-Deċiżjoni tal-Kunsill 2005/370/KE tas-17 ta' Frar 2005 dwar il-konkluzjoni, fisem il-Komunità Ewropea, tal-Konvenzjoni dwar l-aċċess għall-informazzjoni, il-parteċipazzjoni pubblika fit-tehid ta' deċiżjonijiet u l-aċċess għall-gustizzja fi kwistjonijiet ambjentali (ĠU L 124, 17.5.2005, p. 1).

⁽¹⁶⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

kwalunkwe hin. Jenhtieg li l-unitajiet tal-assorbiment permanenti tal-karbonju, l-unitajiet tas-sekwestru fil-kuntest tal-kultivazzjoni karbonika, l-unitajiet tal-ħzin tal-karbonju fil-prodott u l-unitajiet tat-tnaqqs tal-emissjonijiet mill-ħamrija jibqgħu distinti minn xulxin. Sabiex jitqies r-riskju inerenti li l-karbonju assorbit jitrègga' lura, jenhtieg li l-unitajiet tas-sekwestru fil-kuntest tal-kultivazzjoni karbonika u l-unitajiet tal-ħzin tal-karbonju fil-prodotti jiskadu fi tmiem il-perjodu ta' monitoraġġ għall-attività rilevanti, u li jiġu kkanċellati fir-registru taċ-ċertifikazzjoni jew, ladarba jiġi stabbilit, fir-registru tal-Unjoni, sakemm l-operatur jew il-grupp ta' operaturi ma jintrabtux li jestendu l-perjodu ta' monitoraġġ, f'konformità mar-regoli stabbiliti fil-metodoloġija ta' ċertifikazzjoni applikabbli.

- (37) L-iskemi ta' ċertifikazzjoni jaqdu rwol importanti biex juru l-konformità ma' dan ir-Regolament. Għalhekk, l-iskemi ta' ċertifikazzjoni jenhtieg li regolarment jagħtu rapport lill-Kummissjoni dwar l-attività tagħhom. Tali rapporti jenhtieg li jsiru disponibbli għall-pubbliku, shaħ jew, fejn xieraq, f'forma aggregata, sabiex tiżdied it-trasparenza u tittejjeb is-supervizzjoni mill-Kummissjoni. Barra minn hekk, tali rappurta ikun jipprovi l-informazzjoni neċessarja sabiex il-Kummissjoni tirrapporta dwar t-thaddim tal-iskemi ta' ċertifikazzjoni bil-ħsieb li jiġu identifikati l-aħjar Prattiki u biex tiġi pprezentata proposta legiżlattiva, jekk ikun xieraq, sabiex tali Prattiki tajbin jiġu promossi ulterjorment. Sabiex jiġi żgurat rappurta komparabbli u konsistenti, il-Kummissjoni jenhtieg li tadotta atti ta' implimentazzjoni li jistabbilixxu d-dettalji tekniċi dwar il-kontenut u l-format tar-rappurta mfasla mill-iskemi ta' ċertifikazzjoni.
- (38) Sabiex l-elementi mhux essenzjali jiġu emendati jew issupplimentati f'dan ir-Regolament, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea fir-rigward tal-istabbiliment ta' metodoloġiji dettaljati ta' ċertifikazzjoni għat-tipi differenti ta' attivitajiet, sabiex tistabbilixxi standards u regoli tekniċi dwar il-funzjonament tar-registru tal-Unjoni, u temenda l-Annessi I u II. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjiya, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁽¹⁷⁾. B'mod partikolari, biex tiġi żgurata parteċipazzjoni ugwali fit-thejjiya ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jitrattaw it-thejjiya ta' atti delegati.
- (39) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, jenhtieg li jingħataw setgħat ta' implimentazzjoni lill-Kummissjoni. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill⁽¹⁸⁾. Sabiex teżerċita s-setgħa ta' implimentazzjoni stabbilita f'dan ir-Regolament, jenhtieg li l-Kummissjoni tiġi meġhuna fil-kompiti tagħha skont dan ir-Regolament mill-Kumitat dwar it-Tibdil fil-Klima stabbilit mir-Regolament (UE) 2018/1999 tal-Parlament Ewropew u tal-Kunsill⁽¹⁹⁾.
- (40) Jenhtieg li l-Kummissjoni tirrieżamina l-applikazzjoni ta' dan ir-Regolament sas-27 ta' Diċembru 2027, u sussegwentement fi żmien sitt xhur mir-riżultat ta' kull rendikont globali miftiehem skont l-Artikolu 14 tal-Ftehim ta' Pariġi. Dan ir-Regolament jenhtieg li jinżamm taħt rieżami fl-aspetti kollha, b'kont meħud: tal-iżviluppi rilevanti li jikkonċernaw il-legiżlazzjoni tal-Unjoni, inkluż il-konsistenza mar-Regolament (UE) 2018/841, ir-Regolament (UE) 2018/842 tal-Parlament Ewropew u tal-Kunsill⁽²⁰⁾ u r-Regolament (UE) 2021/1119, kif ukoll id-Direttivi 2003/87/KE u (UE) 2018/2001; l-iżviluppi rilevanti li jikkonċernaw il-UNFCCC u l-Ftehim ta' Pariġi, inkluż ir-regoli u l-linji gwida relatati mal-implimentazzjoni tal-Artikolu 6 ta' dak il-Ftehim; il-progress teknoloġiku u xjentifiku, l-aħjar Prattiki u l-iżviluppi tas-suq fil-qasam tal-assorbiment tal-karbonju; il-potenzjal għall-ħzin permanenti tal-karbonju f'pajjiżi terzi, soġġett għall-eżistenza ta' ftehimiet internazzjonali msemmija fil-Kapitolu III
-
- ⁽¹⁷⁾ ĠU L 123, 12.5.2016, p. 1.
- ⁽¹⁸⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).
- ⁽¹⁹⁾ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jħassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).
- ⁽²⁰⁾ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqs annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

ta' tar-Regolament (UE) 2024/1735 tal-Parlament Ewropew u tal-Kunsill ⁽²¹⁾, filwaqt li jiġu previsti kundizzjonijiet ekwivalenti għal dawk stabbiliti fid-Direttiva 2009/31/KE biex jiġi żgurat li hżin ġeologiku tas-CO₂ li huwa maqbud ikun sigur b'mod permanenti u li ma jagħmilx hsara lill-ambjent; l-impatt ambjentali taż-żieda fl-użu tal-bijomassa li jirriżulta mill-applikazzjoni ta' dan ir-Regolament, inkluż l-impatt fuq id-degradazzjoni tal-art u r-restawr tal-ekosistema; l-impatt fuq is-sigurtà tal-ikel tal-Unjoni u l-ispekulazzjoni tal-art; u l-kost tal-proċess taċ-ċertifikazzjoni.

- (41) Jenhtieg li sal-31 ta' Lulju 2026, il-Kummissjoni tirrieżamina l-inkluzjoni tal-agrikoltura fil-kategorija ta' sorsi tal-IPCC, is-sottokategoriji 3.A fermentazzjoni enterika u 3.B ġestjoni tad-demel, kif iddeterminat skont ir-Regolament (UE) 2018/1999 u l-atti ta' implimentazzjoni adottati skont dak ir-Regolament, fit-tnaqqis tal-emissjonijiet kopert minn dan ir-Regolament, filwaqt li tqis il-kostijiet tal-għażla, l-evoluzzjoni tal-qafas regolatorju, l-effetti negattivi possibbli li jwasslu għal żieda fl-emissjonijiet tal-gassijiet serra, u l-mira klimatika tal-Unjoni għall-2040 kif proposta f'konformità mar-Regolament (UE) 2021/1119, jenhtieg li tressaq rapport lill-Parlament Ewropew u lill-Kunsill u, fejn xieraq, jenhtieg li tressaq proposta legiżlattiva. Fil-kuntest ta' dak ir-rieżami, huwa xieraq li jiġi kkunsidrat kif l-unitajiet potenzjali ġġenerati minn tali attivitajiet jenhtieg li jiġu kkatégorizzati. Huwa xieraq ukoll li jithaffef l-iżvilupp ta' metodoloġija ta' ċertifikazzjoni pilota għal attivitajiet li jnaqqsu l-emissjonijiet agrikoli mill-fermentazzjoni enterika u l-ġestjoni tad-demel, bi thejjija għar-rieżami tal-2026 mill-Kummissjoni.
- (42) Huwa xieraq li ċ-ċertifikati ta' konformità u l-unitajiet iċċertifikati jsostnu użi finali differenti, bħall-prova ta' asserzjonijiet korporattivi marbuta mal-klima jew oħrajn marbuta mal-ambjent, inkluż fir-rigward tal-bijodiversità, jew l-iskambju ta' unitajiet iċċertifikati permezz ta' swieq volontarji tal-karbonju. Għal dak l-għan, jenhtieg li l-Kummissjoni tivvaluta u, fejn xieraq, tippreżenta proposta legiżlattiva dwar il-ħtieġa għal rekwiżiti addizzjonali biex dan ir-Regolament jiġi allinjat mar-regoli u l-gwida fl-Artikolu 6(2) u (4) tal-Ftehim ta' Pariġi u mal-aħjar prattiki fis-swieq volontarji tal-karbonju. Dik il-valutazzjoni jenhtieg li tqabbel ir-rekwiżiti metodoloġiċi, inkluż il-linji bażi, il-perjodi ta' monitoraġġ, il-perjodi ta' attività, l-addizzjonalità, it-tnixxija, in-nonpermanenza u r-responsabbiltà, kif ukoll tindirizza r-rekwiżiti relatati mal-awtorizzazzjoni u l-aġġustamenti korrispondenti. Jenhtieg li tidentifika wkoll jekk huwiex xieraq li ssir distinzjoni bejn l-użi finali għal kull tip ta' unità, kif ukoll ir-rekwiżiti korrispondenti għall-użu ta' unitajiet minn atturi privati jew partijiet terzi, inkluż għas-swieq volontarji tal-karbonju u l-iskemi ta' konformità internazzjonali, filwaqt li tiġi żgurata l-konsistenza mal-atti legali rilevanti tal-Unjoni bħar-Regolamenti (UE) 2018/1999 u (UE) 2021/1119, u d-Direttiva (UE) 2022/2464 tal-Parlament Ewropew u tal-Kunsill ⁽²²⁾, ir-reġistru għall-eżiti ta' mitigazzjoni ttrasferiti internazzjonalment skont l-Artikolu 6 tal-Ftehim ta' Pariġi msemmi fl-Artikolu 40 tar-Regolament (UE) 2018/1999 u direttiva fil-futur dwar is-sostanzjar u l-komunikazzjoni ta' asserzjonijiet ambjentali espliciti.
- (43) Minhabba li l-oġettiv ta' dan ir-Regolament, jiġifieri l-promozzjoni tal-użu ta' assorbiment tal-karbonju ta' kwalità għolja u tat-tnaqqis tal-emissjonijiet mill-hamrija ta' kwalità għolja waqt li jiġu minimizzati r-riskji tal-greenwashing, ma jistax jinkiseb b'mod suffiċjenti mill-Istati Membri, iżda jista' pjuttost, minhabba l-iskala u l-effetti tal-azzjoni, jinkiseb aħjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stipulat fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-oġettiv,

⁽²¹⁾ Ir-Regolament (UE) 2024/1735 tal-Parlament Ewropew u tal-Kunsill tat-13 ta' Ġunju 2024 dwar l-istabbiliment ta' qafas ta' miżuri għat-tishih tal-ekosistema Ewropea tal-manifattura ta' teknoloġija b'emissjonijiet zero netti u li jemenda r-Regolament (UE) 2018/1724 (ĠU L, 2024/1735, 28.6.2024, ELI: <http://data.europa.eu/eli/reg/2024/1735/oj>).

⁽²²⁾ Id-Direttiva (UE) 2022/2464 tal-Parlament Ewropew u tal-Kunsill tal-14 ta' Diċembru 2022 li temenda r-Regolament (UE) Nru 537/2014, id-Direttiva 2004/109/KE, id-Direttiva 2006/43/KE u d-Direttiva 2013/34/UE, fir-rigward tar-rapportar korporattivi dwar is-sostenibbiltà (ĠU L 322, 16.12.2022, p. 15).

ADOTTAW DAN IR-REGOLAMENT:

KAPITOLU 1 DISPOŻIZZJONIJET ĠENERALI

Artikolu 1

Suġġett u kamp ta' applikazzjoni

1. L-objettiv ta' dan ir-Regolament huwa li jiffaċilita u jhegġeg l-użu tal-assorbiment permanenti tal-karbonju, il-kultivazzjoni karbonika u l-ħżin permanenti tal-karbonju fil-prodotti minn operaturi jew minn gruppi ta' operaturi, bhala komplement għal tnaqqis sostnut tal-emissjonijiet fis-setturi kollha biex jintlaħqu l-objettivi u l-miri stabbiliti fir-Regolament (UE) 2021/1119. Għal dak l-ghan, dan ir-Regolament jistabbilixxi qafas volontarju tal-Unjoni għaċ-ċertifikazzjoni tal-assorbiment tal-karbonju u t-tnaqqis tal-emissjonijiet mill-ħamrija billi jistabbilixxi:

- kriterji tal-kwalità għall-attivitajiet li jseħħu fl-Unjoni;
- regoli għall-verifika u ċ-ċertifikazzjoni tal-assorbiment tal-karbonju u t-tnaqqis tal-emissjonijiet mill-ħamrija gġenerati mill-attivitajiet;
- regoli għall-funzjonament u r-rikonossiment ta' skemi taċ-ċertifikazzjoni mill-Kummissjoni;
- regoli dwar il-ħruġ u l-użu ta' unitajiet iċċertifikati.

2. Dan ir-Regolament għandu l-ghan li jappoġġa l-kisba tal-objettivi tal-Unjoni skont il-Ftehim ta' Pariġi, b'mod partikolari l-kisba kollettiva, sa mhux aktar tard mill-2050, tal-objettiv tan-newtralità klimatika stabbilit fir-Regolament (UE) 2021/1119. Għaldaqstant, l-assorbiment kollu tal-karbonju u t-tnaqqis kollu tal-emissjonijiet mill-ħamrija, iġġenerati skont dan ir-Regolament għandhom jikkontribwixxu għall-kisba tal-NDC tal-Unjoni u tal-objettivi klimatiċi tagħha u mhux għal NDCs ta' parti terza jew għal skemi internazzjonali ta' konformità.

3. Dan ir-Regolament ma għandux japplika għall-emissjonijiet fil-kamp ta' applikazzjoni tad-Direttiva 2003/87/KE, bl-eċċezzjoni tal-qbid u tal-ħżin tal-emissjonijiet tas-CO₂ minn bijofjuwils, bijolikwidi u fjuwils tal-bijomassa li jissodisfaw il-kriterji tas-sostenibbiltà u tal-iffrankar tal-emissjonijiet tal-gassijiet serra stabbiliti skont l-Artikolu 29 tad-Direttiva (UE) 2018/2001, bi kwalunkwe aġġustament meħtieġ għall-applikazzjoni skont id-Direttiva 2003/87/KE, kif stipulat fl-atti ta' implimentazzjoni msemmija fl-Artikolu 14 tad-Direttiva 2003/87/KE, f'konformità mal-Anness IV tad-Direttiva 2003/87/KE.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- "assorbiment tal-karbonju" tfisser l-assorbiment antropoġeniku tal-karbonju mill-atmosfera u l-ħżin durabbli tiegħu friżervi ġeoloġiċi, fuq l-art jew l-oċeani, jew fi prodotti li jservu fit-tul;
- "tnaqqis tal-emissjonijiet mill-ħamrija" tfisser it-tnaqqis tal-emissjonijiet netti tal-gassijiet serra minn raggruppamenti tal-karbonju bijoġeniku kif elenkat fit-Taqsima B, il-punti (e) u (f), tal-Anness I tar-Regolament (UE) 2018/841 jew it-tnaqqis tal-emissjonijiet tal-gassijiet serra mill-kategorija ta' sorsi tal-IPCC tal-agrikoltura, is-sottokategorija 3D tal-ħamrija agrkola, kif determinat skont ir-Regolament (UE) 2018/1999 u l-atti ta' implimentazzjoni adottati skontu, fejn l-attività rilevanti, b'mod komprensiv, tnaqqas l-emissjoni tal-karbonju mir-raggruppamenti tal-karbonju fil-ħamrija jew iżid l-assorbiment tal-karbonju permezz tar-raggruppamenti tal-karbonju bijoġeniku;

- (3) “attività” tfisser Prattika jew proċess wiehed jew aktar li jitwettqu minn operatur, jew minn grupp ta’ operaturi, li jirriżultaw f’assorbiment permanenti tal-karbonju, f’assorbiment temporanju tal-karbonju permezz tal-kultivazzjoni karbonika jew permezz tal-ħżin tal-karbonju fil-prodotti, jew fi tnaqqis tal-emissjonijiet mill-ħamrija permezz tal-kultivazzjoni karbonika fejn tali kultivazzjoni karbonika, b’mod komplessiv, tnaqqas l-emissjonijiet tal-karbonju mir-raggruppamenti tal-karbonju fil-ħamrija jew iżżid l-assorbiment tal-karbonju fir-raggruppamenti tal-karbonju bijoġeniku;
- (4) “raggruppament tal-karbonju bijoġeniku” tfisser bijomassa ħajja, mifrex, injam mejjet, materja organika mejta, ħamrija minerali u ħamrija organika kif elenkati fit-Taqsima B, il-punti (a) sa (f) tal-Anness I tar-Regolament (UE) 2018/841;
- (5) “operatur” tfisser kwalunkwe persuna fiżika jew ġuridika jew entità pubblika li topera jew li tikkontrolla attività, jew li lilha tkun giet delegata setgħa ekonomika deċiżiva fuq il-funzjonament tekniku tal-attività; fil-każ ta’ attività tal-kultivazzjoni karbonika, “operatur” tfisser bidwi kif definit fl-Artikolu 3, il-punt (1), tar-Regolament (UE) 2021/2115, kwalunkwe persuna ohra li timmaniġġa attività f’ambjent terrestri jew kostali, sid ta’ foresta jew manixer ta’ foresta kif definit mil-liġi nazzjonali, jew entità pubblika kompetenti;
- (6) “grupp ta’ operaturi” tfisser entità ġuridika li tirrappreżenta mill-inqas żewġ operaturi u li hija responsabbli biex tiżgura li dawk l-operaturi jikkonformaw ma’ dan ir-Regolament;
- (7) “perjodu ta’ attività” tfisser perjodu li matulu l-attività tiġġenera benefiċċju nett tal-assorbiment tal-karbonju jew benefiċċju nett tat-tnaqqis tal-emissjonijiet mill-ħamrija, u li jiġi ddeterminat fil-metodoloġija taċ-ċertifikazzjoni applikabbli;
- (8) “perjodu ta’ monitoraġġ” tfisser perjodu li matulu t-tnaqqis tal-emissjonijiet mill-ħamrija jew il-ħżin tal-karbonju jiġi mmonitorjat minn operatur jew minn grupp ta’ operaturi, li jkopri mill-inqas il-perjodu ta’ attività, u li huwa ddeterminat fil-metodoloġija taċ-ċertifikazzjoni applikabbli;
- (9) “assorbiment permanenti tal-karbonju” tfisser kwalunkwe Prattika jew proċess li, f’ċirkostanzi normali u bl-użu ta’ Prattiki ta’ ġestjoni xierqa, jaqbd u jaħżnu l-karbonju atmosferiku jew bijoġeniku għal diversi sekli, inkluż il-karbonju magħqud kimikament b’mod permanenti fil-prodotti, u li ma jkunux ikkombinati mal-irkupru assistit tal-idrokarburi;
- (10) “kultivazzjoni karbonika” tfisser kwalunkwe Prattika jew proċess, imwettqa fuq perjodu ta’ attività ta’ mill-inqas ħames snin, relatati mal-ġestjoni ta’ ambjent terrestri jew kostali u li jirriżultaw fil-qbid u l-ħżin temporanju tal-karbonju atmosferiku jew bijoġeniku fir-raggruppamenti tal-karbonju bijoġeniku, jew fit-tnaqqis tal-emissjonijiet mill-ħamrija;
- (11) “ħżin tal-karbonju fil-prodotti” tfisser kwalunkwe Prattika jew proċess li jaqbd u jaħżnu l-karbonju atmosferiku jew bijoġeniku għal mill-inqas 35 sena fi prodotti li jservu fit-tul, jippermettu l-monitoraġġ fuq il-post tal-karbonju maħżun u huma ċertifikati matul il-perjodu ta’ monitoraġġ;
- (12) “karbonju magħqud kimikament b’mod permanenti fil-prodotti” tfisser karbonju maħżun kimikament fi prodott bir-riżultat li ma jidholx fl-atmosfera waqt l-użu normali tal-prodott, inkluż kwalunkwe attività normali li sseħħ wara tmim il-ħajja tal-prodott, f’konformità mal-Artikolu 12(3b) tad-Direttiva 2003/87/KE;
- (13) “ħżin ġeoloġiku tas-CO₂” tfisser il-ħżin ġeoloġiku tas-CO₂ kif definit fl-Artikolu 3, il-punt 1, tad-Direttiva 2009/31/KE;
- (14) “korp taċ-ċertifikazzjoni” tfisser korp indipendenti ta’ valutazzjoni tal-konformità akkreditat jew rikonoxxut li jkun ikkonkluda ftehim ma’ skema taċ-ċertifikazzjoni biex iwettaq awditi taċ-ċertifikazzjoni u joħroġ ċertifikati tal-konformità;
- (15) “skema taċ-ċertifikazzjoni” tfisser organizzazzjoni li tiċċertifika l-konformità tal-attivitajiet u tal-operaturi bil-kriterji tal-kwalità u r-regoli taċ-ċertifikazzjoni stipulati f’dan ir-Regolament;
- (16) “awditu taċ-ċertifikazzjoni” tfisser awditu li jitwettaq minn korp taċ-ċertifikazzjoni;

- (17) “awditu taċ-ċertifikazzjoni mill-ġdid” tfisser awditu li jitwettaq fil-proċess tat-tigdid ta’ ċertifikat tal-konformità mahruġ minn korp taċ-ċertifikazzjoni;
- (18) “ċertifikat tal-konformità” tfisser dikjarazzjoni tal-konformità mahruġa minn korp taċ-ċertifikazzjoni li tiċċertifika li attivitá tikkonforma ma’ dan ir-Regolament;
- (19) “unità tal-assorbiment permanenti tal-karbonju” tfisser tunnellata metrika waħda ta’ ekwivalenti ta’ CO₂ ta’ benefiċċju nett tal-assorbiment permanenti iċċertifikat tal-karbonju ġġenerata minn attivitá tal-assorbiment permanenti tal-karbonju u rreġistrata minn skema taċ-ċertifikazzjoni fir-reġistru taċ-ċertifikazzjoni tagħha jew, kif applikabbli, fir-reġistru tal-Unjoni previst fl-Artikolu 12;
- (20) “unità ta’ tnaqqis tal-emissjonijiet mill-hamrija” tfisser tunnellata metrika waħda ta’ ekwivalenti ta’ CO₂ ta’ benefiċċju tat-tnaqqis nett iċċertifikat tal-emissjonijiet mill-hamrija ġġenerata minn attivitá ta’ kultivazzjoni karbonika u rreġistrata minn skema taċ-ċertifikazzjoni fir-reġistru taċ-ċertifikazzjoni tagħha jew, kif applikabbli, fir-reġistru tal-Unjoni previst fl-Artikolu 12;
- (21) “tregġiġh lura” tfisser, fil-kaz ta’ hżin ġeologiku tas-CO₂, it-tnixxija kif definita fl-Artikolu 3, il-punt 5, tad-Direttiva 2009/31/KE u, għal attivitajiet ohra, ir-rilaxx volontarju jew involontarju lura fl-atmosfera tal-karbonju maqbud u mahżun minn attivitá;
- (22) “unità ta’ sekwestru fil-kuntest tal-kultivazzjoni karbonika” tfisser tunnellata metrika waħda ta’ ekwivalenti ta’ CO₂ ta’ benefiċċju nett tal-assorbiment temporanju ċċertifikat tal-karbonju ġġenerata minn attivitá tal-kultivazzjoni karbonika u rreġistrata minn skema taċ-ċertifikazzjoni fir-reġistru taċ-ċertifikazzjoni tagħha jew, kif applikabbli, fir-reġistru tal-Unjoni previst fl-Artikolu 12;
- (23) “unità ta’ hżin tal-karbonju fil-prodotti” tfisser tunnellata metrika waħda ta’ ekwivalenti ta’ CO₂ ta’ benefiċċju nett tal-assorbiment temporanju ċċertifikat tal-karbonju ġġenerata minn attivitá tal-hżin tal-karbonju fil-prodotti u rreġistrata minn skema taċ-ċertifikazzjoni fir-reġistru taċ-ċertifikazzjoni tagħha jew, kif applikabbli, fir-reġistru tal-Unjoni previst fl-Artikolu 12.

Artikolu 3

Eligibbiltá għaċ-ċertifikazzjoni

L-assorbiment tal-karbonju u t-tnaqqis tal-emissjonijiet mill-hamrija għandhom ikunu eligibbli għaċ-ċertifikazzjoni skont dan ir-Regolament meta jissodisfaw iż-żewġ kundizzjonijiet li ġejjin:

- (a) jiġu ġġenerati minn attivitá li tikkonforma mal-kriterji tal-kwalitá stipulati fl-Artikoli 4 sa 7;
- (b) jiġu vverifikati b’mod indipendenti f’konformità mal-Artikolu 9.

KAPITOLU 2

KRITERJI TAL-KWALITÀ

Artikolu 4

Kwantifikazzjoni

1. Attivitá tal-assorbiment permanenti tal-karbonju għandha tipprovdi benefiċċju nett tal-assorbiment permanenti tal-karbonju, li għandu jiġi kkwantifikat permezz tal-formula li ġejja:

$$\text{Benefiċċju nett tal-assorbiment permanenti tal-karbonju} = CR_{\text{linja bażi}} - CR_{\text{totali}} - GHG_{\text{assoċjati}} > 0,$$

fejn:

- (a) $CR_{\text{linja bażi}}$ hija l-ammont tal-assorbiment tal-karbonju taht il-linja bażi;

- (b) CR_{totali} hija l-ammont tal-assorbiment tal-karbonju totali tal-attività;
- (c) $GHG_{\text{assocjati}}$ hija ż-żieda fl-emissjonijiet diretti u indiretti tal-gassijiet serra matul iċ-ċiklu tal-hajja kollu tal-attività li huma attribwibbli għall-implimentazzjoni tagħha, inkluż it-tibdil indirett fl-użu tal-art, ikkalkulata, fejn applikabbli, f'konformità mal-protokoll stabbiliti fil-Linji Gwida tal-2006 tal-IPCC għall-Inventarji Nazzjonali tal-Gassijiet Serra u kwalunkwe aġġornament ulterjuri għal dawn il-Linji Gwida 2006 tal-IPCC.

2. Attività tal-kultivazzjoni karbonika għandha tipprovdi benefiċċju nett tal-assorbiment temporanju tal-karbonju jew benefiċċju nett tat-tnaqqis tal-emissjonijiet mill-hamrija, li għandu jiġi kkwantifikat permezz tal-formuli li ġejjin:

(a) benefiċċju nett tal-assorbiment temporanju tal-karbonju = $CR_{\text{linja bazi}} - CR_{\text{totali}} - GHG_{\text{assocjati}} > 0$,

fejn:

(i) $CR_{\text{linja bazi}}$ hija l-ammont ta' assorbiment tal-karbonju taħt il-linja bazi;

(ii) CR_{totali} hija l-ammont ta' assorbiment totali tal-karbonju tal-attività;

(iii) $GHG_{\text{assocjati}}$ hija ż-żieda fl-emissjonijiet diretti u indiretti tal-gassijiet serra matul iċ-ċiklu tal-hajja kollu tal-attività li huma attribwibbli għall-implimentazzjoni tagħha, inkluż it-tibdil indirett fl-użu tal-art, ikkalkulata, fejn applikabbli, f'konformità mal-protokoll stabbiliti fil-Linji Gwida tal-2006 tal-IPCC għall-Inventarji Nazzjonali tal-Gassijiet Serra u kwalunkwe aġġornament ulterjuri għal dawn il-Linji Gwida 2006 tal-IPCC;

(b) benefiċċju nett tat-tnaqqis tal-emissjonijiet mill-hamrija = $LSE_{\text{linja bazi}} - LSE_{\text{totali}} + ASE_{\text{linja bazi}} - ASE_{\text{totali}} - GHG_{\text{assocjati}} > 0$,

fejn:

(i) $LSE_{\text{linja bazi}}$ hija l-ammont ta' emissjonijiet mill-hamrija LULUCF taħt il-linja bazi;

(ii) LSE_{totali} hija l-ammont totali ta' emissjonijiet mill-hamrija LULUCF tal-attività;

(iii) $ASE_{\text{linja bazi}}$ hija l-ammont ta' emissjonijiet mill-hamrija agrikola taħt il-linja bazi;

(iv) ASE_{totali} hija l-ammont totali ta' emissjonijiet mill-hamrija agrikola tal-attività;

(v) $GHG_{\text{assocjati}}$ hija ż-żieda fl-emissjonijiet diretti u indiretti tal-gassijiet serra matul iċ-ċiklu tal-hajja kollu tal-attività li huma attribwibbli għall-implimentazzjoni tagħha, inkluż it-tibdil indirett fl-użu tal-art, ikkalkulata, fejn applikabbli, f'konformità mal-protokoll stabbiliti fil-Linji Gwida tal-2006 tal-IPCC għall-Inventarji Nazzjonali tal-Gassijiet Serra u kwalunkwe aġġornament ulterjuri għal dawn il-Linji Gwida 2006 tal-IPCC.

L-ambitu tal-kwantitajiet imsemmija fis- $CR_{\text{linja bazi}}$ u fis- CR_{totali} jikkorrispondu għall-assorbiment nett tal-gassijiet serra inkluż fil-kamp ta' applikazzjoni tar-Regolament (UE) 2018/841.

L-ambitu tal-kwantitajiet imsemmija fl- $LSE_{\text{linja bazi}}$ u fl- LSE_{totali} jikkorrispondu għall-emissjonijiet netti tal-gassijiet serra mir-raggruppamenti tal-karbonju bjoġeniku kif elenkati fit-Taqsima B, il-punti (e) u (f), tal-Anness I tar-Regolament (UE) 2018/841.

L-ambitu tal-kwantitajiet imsemmija fl- $ASE_{\text{linja bazi}}$ u fl- ASE_{totali} jikkorrispondu għall-emissjonijiet mill-kategorija ta' sorsi tal-IPCC tal-agrikoltura, is-sottokategorija 3D tal-hamrija agrikola.

3. Il-metodoloġiji taċ-ċertifikazzjoni applikabbli għandhom jirrikjedu diżaggregazzjoni skont il-gassijiet serra tal-kwantitajiet kollha msemmeja fil-paragrafu 2.

4. Jekk l-emissjonijiet mill-hamrija jiżiedu bhala konsegwenza ta' attività li tirriżulta f'assorbiment temporanju tal-karbonju permezz tal-kultivazzjoni karbonika, dawn għandhom jiġu kkwantifikati u kkunsidrati fil-benefiċċju nett tal-assorbiment tal-karbonju. B'mod partikolari, l-emissjonijiet mir-raggruppamenti tal-karbonju bjoġeniku kif elenkati fit-Taqsima B, il-punti (e) u (f), tal-Anness I tar-Regolament (UE) 2018/841 għandhom jiġu kkwantifikati u rapportati bhala

parti mis- CR_{totali} u l-emissjonijiet mill-kategorija ta' sorsi tal-IPCC tal-agrikoltura, is-sottokategorija 3.D tal-hamrija agrikola, għandhom jiġu kkwantifikati u rrapportati bħala $GHG_{\text{assoċjati}}$.

Jekk emissjonijiet mill-hamrija jonqsu bħala konsegwenza ta' attività li tirriżulta f'assorbiment temporanju tal-karbonju permezz tal-kultivazzjoni karbonika, dawn għandhom jiġu kkwantifikati, irrapportati u kkunsidrati bħala benefiċċju tat-tnaqqis nett tal-emissjonijiet mill-hamrija.

Meta attività tirriżulta kemm f'benefiċċju nett tal-assorbiment temporanju tal-karbonju kif ukoll f'benefiċċju nett tat-tnaqqis tal-emissjonijiet mill-hamrija, il-metodoloġija rilevanti għandha tispeċifika r-regoli ta' allokkazzjoni għall-emissjonijiet diretti u indiretti assoċjati tal-gassijiet serra li jistgħu jkunu attribwiti għal dik l-attività.

5. Attività ta' hżin tal-karbonju fil-prodott għandha tipprovdi benefiċċju nett tal-assorbiment temporanju tal-karbonju, li għandu jiġi kkwantifikat permezz tal-formula li ġejja:

$$\text{benefiċċju nett tal-assorbiment temporanju tal-karbonju} = CR_{\text{linja bażi}} - CR_{\text{totali}} - GHG_{\text{assoċjati}} > 0,$$

fejn:

- (a) $CR_{\text{linja bażi}}$ hija l-ammont tal-assorbiment tal-karbonju taht il-linja bażi;
- (b) CR_{totali} hija l-ammont totali tal-assorbiment tal-karbonju tal-attività;
- (c) $GHG_{\text{assoċjati}}$ hija ż-żieda fl-emissjonijiet diretti u indiretti tal-gassijiet serra matul iċ-ċiklu tal-hajja kollu tal-attività li huma attribwibbli għall-implimentazzjoni tagħha, inkluż it-tidbil indirett fl-użu tal-art, ikkalkulata, fejn applikabbli, f'konformità mal-protokollu stabbiliti fil-Linji Gwida tal-2006 tal-IPCC għall-Inventarji Nazzjonali tal-Gassijiet Serra u kwalunkwe aġġornament ulterjuri għal dawn il-Linji Gwida 2006 tal-IPCC.

6. Il-kwantitajiet imsemmija fil-paragrafi 1 sa 5 għandhom jiġu attribwitisinjal negattiv (-) jekk ikunu assorbiment nett ta' gassijiet serra u sinjal pożittiv (+) jekk ikunu emissjonijiet netti ta' gassijiet serra; dawn għandhom jiġu espressi ftunnellati ta' ekwivalenti ta' CO_2 .

7. L-assorbiment permanenti tal-karbonju, l-assorbiment temporanju tal-karbonju permezz tal-kultivazzjoni karbonika u l-hżin tal-karbonju fil-prodotti, it-tnaqqis tal-emissjonijiet mill-hamrija u l-emissjonijiet assoċjati tal-gassijiet serra għandhom jiġu kkwantifikati b'mod rilevanti, konservattiv, akkurat, komplut, konsistenti, trasparenti u komparabbli, f'konformità mal-aħħar evidenza xjentifika disponibbli. Il-monitoraġġ għandu jkun ibbażat fuq taħlita xierqa ta' kejl fuq il-post b'telerilevament jew mudellar skont ir-regoli stipulati fil-metodoloġiji taċ-ċertifikazzjoni applikabbli.

8. Il-linji standardizzati msemmija fil-paragrafi 1, 2 u 5 għandhom ikunu rappreżentattivi ferm tal-prestazzjoni standard ta' Prattiki u proċessi komparabbli f'ċirkostanzi soċjali, ekonomiċi, ambjentali, teknoloġiċi u regolatorji simili u tikkunsidra l-kuntest ġeografiku, inkluż il-kundizzjonijiet pedoklimatiċi u regolatorji lokali ("linja bażi standardizzata").

9. Il-linja bażi standardizzata għandha tiġi stabbilita mill-Kummissjoni fil-metodoloġiji taċ-ċertifikazzjoni applikabbli stipulati fl-atti delegati adottati skont l-Artikolu 8.

Il-Kummissjoni għandha tirrieżamina mill-inqas kull hames snin u taġġorna, fejn xieraq, il-linja bażi standardizzata fid-dawl taċ-ċirkostanzi regolatorji li jkunu qed jevolvu u tal-aħħar evidenza xjentifika li tkun disponibbli. Il-linja bażi standardizzata aġġornata għandha tapplika biss għal attività li għaliha l-perjodu ta' attività jibda wara d-dhul fis-seħh tal-metodoloġija taċ-ċertifikazzjoni applikabbli.

10. B'deroga mill-paragrafu 8, fejn ikun debitament ġustifikat fil-metodoloġija taċ-ċertifikazzjoni applikabbli, inkluż minhabba n-nuqqas ta' data jew l-assenza ta' aktivitajiet komparabbli suffiċjenti, operatur għandu juża linja bażi li tikkorrispondi mat-tweqqif individwali ta' attività speċifika ("linja bażi speċifika għal attività").

11. Il-linji bażi speċifiċi għal attività għandhom jiġu aġġornati perjodikament fil-bidu ta' kull perjodu ta' attività, sakemm ma jkunx iddikjarat mod ieħor fil-metodoloġiji taċ-ċertifikazzjoni applikabbli stipulati fl-atti delegati adottati skont l-Artikolu 8.

12. Il-kwantifikazzjoni tal-assorbiment permanenti tal-karbonju, l-assorbiment temporanju tal-karbonju permezz tal-kultivazzjoni karbonika u l-ħzin tal-karbonju fil-prodotti, u t-tnaqqis tal-emissjonijiet mill-ħamrija għandha tikkunsidra l-inċertezzi b'mod konservattiv u f'konformità ma' approċċi statistiċi rikonoxxuti. L-inċertezzi fil-kwantifikazzjoni tal-assorbiment tal-karbonju u t-tnaqqis tal-emissjonijiet mill-ħamrija għandhom jiġu rrapportati kif suppost.

13. Biex tiġi appoġġata l-kwantifikazzjoni tal-assorbiment temporanju tal-karbonju u t-tnaqqis tal-emissjonijiet mill-ħamrija gġenerati minn attività tal-kultivazzjoni karbonika, l-operatur jew il-grupp ta' operaturi għandu, fejn ikun fattibbli, jiġbor *data* dwar l-assorbiment tal-karbonju u l-emissjonijiet tal-gassijiet serra abbażi tal-użu tal-metodoloġiji tas-saff 3 f'konformità mal-Linji Gwida tal-2006 tal-IPCC għall-Inventarji Nazzjonali tal-Gassijiet Serra u l-aġġornamenti għal dawn il-Linji Gwida 2006 tal-IPCC, u b'mod li jkun kompatibbli mal-inventarji nazzjonali tal-gassijiet serra skont ir-Regolament (UE) 2018/841 u l-Parti 3 tal-Anness V tar-Regolament (UE) 2018/1999.

Artikolu 5

Addizzjonalità

1. Kwalunkwe attività għandha tkun addizzjonali. Għal dak l-għan, hija għandha tissodisfa ż-żewġ kriterji li ġejjin:
 - (a) tmur lil hinn mir-rekwiżiti statutorji tal-Unjoni u nazzjonali fil-livell ta' operatur individwali;
 - (b) l-effett ta' incentiv taċ-ċertifikazzjoni skont dan ir-Regolament ikun meħtieġ biex l-attività ssir finanzjarjament vijabbli.
2. Meta tintuża linja bażi standardizzata, l-addizzjonalità kif imsemmija fil-paragrafu 1 għandha titqies li giet osservata.

Meta tintuża linja bażi speċifika għal attività, l-addizzjonalità kif imsemmija fil-paragrafu 1 ta' dan l-Artikolu għandha tintwera permezz ta' testijiet speċifiċi tal-addizzjonalità f'konformità mal-metodoloġiji taċ-ċertifikazzjoni applikabbli stipulati fl-atti delegati adottati skont l-Artikolu 8.

Artikolu 6

ħzin, monitoraġġ u responsabbiltà

1. Operatur jew grupp ta' operaturi għandhom juru li attività taħżen karbonju b'mod permanenti jew għandha l-għan li taħżen karbonju għal żmien twil.
2. Għall-finijiet tal-paragrafu 1, operatur jew grupp ta' operaturi għandhom:
 - (a) ikunu soġġetti għar-regoli ta' monitoraġġ u għar-regoli ta' mitigazzjoni ta' kwalunkwe riskju identifikat ta' treggigh lura li jseħħ matul il-perjodu ta' monitoraġġ;
 - (b) ikunu responsabbli biex jindirizzaw kwalunkwe treggigh lura tal-karbonju maqbud u maħżun minn attività li jseħħ matul il-perjodu ta' monitoraġġ għal dik l-attività permezz ta' mekkaniżmi ta' responsabbiltà xierqa f'konformità mal-metodoloġiji taċ-ċertifikazzjoni applikabbli stipulati fl-atti delegati adottati skont l-Artikolu 8.
3. Ir-regoli ta' monitoraġġ imsemmija fil-paragrafu 2, il-punt (a), għandhom:
 - (a) għall-assorbiment permanenti tal-karbonju, ikunu konsistenti mar-regoli stipulati fl-Artikoli 13 sa 16 tad-Direttiva 2009/31/KE;
 - (b) għall-karbonju magħqud kimikament b'mod permanenti fil-prodotti, ikunu konsistenti mar-regoli adottati skont l-Artikolu 12(3b) tad-Direttiva 2003/87/KE;

- (c) għall-kultivazzjoni karbonika u l-hżin tal-karbonju fil-prodotti, jiġu stipulati u debitament ġustifikati f'konformità mar-regoli stabbiliti fil-metodologiji taċ-ċertifikazzjoni applikabbli stipulati fl-atti delegati adottati skont l-Artikolu 8.
4. Il-mekkanizmi ta' responsabbiltà msemmija fil-paragrafu 2, il-punt (b), għandhom:
- (a) għall-assorbiment permanenti tal-karbonju, ikunu konsistenti mar-regoli stipulati fl-Artikoli 17 u 18 tad-Direttiva 2009/31/KE;
- (b) għall-karbonju magħqud kimikament b'mod permanenti fil-prodotti, ikunu konsistenti mar-regoli adottati skont l-Artikolu 12(3b) tad-Direttiva 2003/87/KE;
- (c) għall-kultivazzjoni karbonika u l-hżin tal-karbonju fil-prodotti, jiġu stabbiliti u debitament ġustifikati fil-metodologiji taċ-ċertifikazzjoni applikabbli stipulati fl-atti delegati adottati skont l-Artikolu 8 u jistgħu jinkludu riżervi kollettivi jew mekkaniżmi ta' assigurazzjoni bil-quddiem.
5. Il-karbonju li jiġi assorbit u li sussegwentement maħżun b'attività tal-assorbiment tal-karbonju għandu jitqies li jkun ġie rilaxxat fl-atmosfera fi tmiem il-perjodu ta' monitoraġġ, sakemm dak il-perjodu ta' monitoraġġ ma jiġix estiż permezz ta' ċertifikazzjoni ġdida tal-attività jew il-karbonju jinħażen b'mod permanenti skont il-paragrafu 3, il-punti (a) u (b), u l-paragrafu 4, il-punti (a) u (b).
6. L-attivitajiet ta' tnaqqis tal-emissjonijiet mill-hamrija għandhom ikunu soġġetti għal regoli ta' monitoraġġ u mekkaniżmi ta' responsabbiltà xierqa kif stipulat fl-atti delegati adottati skont l-Artikolu 8.

Artikolu 7

Sostenibbiltà

1. Attività ma għandha tagħmel ebda ħsara sinifikanti lill-ambjent u tista' tiġġenera kobenefiċċji għal wiehed jew aktar mill-oġġettivi tas-sostenibbiltà li ġejjin:
- (a) il-mitigazzjoni tat-tibdil fil-klima lil hinn mill-benefiċċju nett tal-assorbiment tal-karbonju u l-benefiċċju nett tat-tnaqqis tal-emissjonijiet mill-hamrija msemmija fl-Artikolu 4(1) u (2);
- (b) l-adattament għat-tibdil fil-klima;
- (c) l-użu sostenibbli u l-protezzjoni tar-riżorsi tal-ilma u tal-baħar;
- (d) it-tranzizzjoni lejn ekonomija ċirkolari, inkluż l-użu effiċjenti ta' materjali b'bażi bijoloġika miksuba b'mod sostenibbli;
- (e) il-prevenzjoni u l-kontroll tat-tniġġis;
- (f) il-protezzjoni u r-restawr tal-bijodiversità u tal-ekosistemi, inkluż is-saħħa tal-hamrija kif ukoll l-evitar tad-degradazzjoni tal-art.
2. Attività ta' kultivazzjoni karbonika għandha mill-inqas tiġġenera kobenefiċċji għall-oġġettiv ta' sostenibbiltà msemmi fil-paragrafu 1, il-punt (f).
3. Għall-finijiet tal-paragrafu 1 ta' dan l-Artikolu, attività għandha tikkonforma mar-rekwiziti minimi ta' sostenibbiltà stabbiliti fil-metodologiji taċ-ċertifikazzjoni applikabbli stipulati fl-atti delegati adottati skont l-Artikolu 8.

Ir-rekwiziti minimi ta' sostenibbiltà għandhom:

- (a) jikkunsidraw l-impatt kemm fl-Unjoni kif ukoll barra minnha u l-kundizzjonijiet lokali;

- (b) fejn xieraq, ikunu konsistenti mal-kriterji tekniċi ta' skrinjar għall-prinċipju "la tagħmilx ħsara sinifikanti";
- (c) jippromwovu s-sostenibbiltà tal-materja prima tal-bijomassa tal-foresti u tal-agrikoltura f'konformità mal-kriterji tas-sostenibbiltà u tal-iffrankar tal-emissjonijiet tal-gassijiet serra għall-bijofjuwils, il-bijolikwidi u l-fjuwils tal-bijomassa stabbiliti fl-Artikolu 29 tad-Direttiva (UE) 2018/2001.

4. Meta operatur jew grupp ta' operaturi jirrapportaw kobenefiċċji li jikkontribwixxu għall-oġġettivi tas-sostenibbiltà msemmija fil-paragrafu 1 ta' dan l-Artikolu lil hinn mir-rekwiżiti minimi tas-sostenibbiltà msemmija fil-paragrafu 3 ta' dan l-Artikolu, dak l-operatur jew grupp ta' operaturi għandhom jikkonformaw mal-metodoloġiji taċ-ċertifikazzjoni applikabbli stipulati fl-atti delegati adottati skont l-Artikolu 8. Dawk il-metodoloġiji taċ-ċertifikazzjoni għandhom jinkludu elementi biex jincentivaw kemm jista' jkun il-generazzjoni ta' kobenefiċċji li jmorru lil hinn mir-rekwiżiti minimi tas-sostenibbiltà, b'mod partikolari għall-oġġettiv imsemmi fil-paragrafu 1, il-punt (f), ta' dan l-Artikolu.

Artikolu 8

Metodoloġiji taċ-ċertifikazzjoni

1. Operatur jew grupp ta' operaturi għandhom jużaw il-metodoloġija taċ-ċertifikazzjoni applikabbli biex jikkonformaw mal-kriterji tal-kwalità stabbiliti fl-Artikoli 4 sa 7 (il-"metodoloġija taċ-ċertifikazzjoni").

2. Il-Kummissjoni għandha tadotta atti delegati f'konformità mal-Artikolu 16 biex tissupplimenta dan ir-Regolament billi tistabbilixxi metodoloġiji taċ-ċertifikazzjoni, li għandhom jispeċifikaw, għal kull attività, l-elementi stipulati fl-Anness I.

Il-Kummissjoni għandha tagħti prijorità lill-iżvilupp ta' metodoloġiji taċ-ċertifikazzjoni għal dawk l-attivitajiet li jkunu l-aktar maturi, li jkollhom il-potenzjal li jagħtu l-akbar kobenefiċċji jew li għalihom il-liġi tal-Unjoni rilevanti għall-iżvilupp ta' dawk il-metodoloġiji tkun diġà għet adottata.

Fil-każ ta' attivitajiet tal-kultivazzjoni karbonika, bhala parti mill-prijoritizzazzjoni tagħha, il-Kummissjoni għandha tqis jekk l-attivitajiet jikkontribwux għall-ġestjoni sostenibbli tal-art agrikola, tal-foresti u tal-ambjent marittimu.

Fil-każ ta' ħżin tal-karbonju fil-prodotti, il-Kummissjoni għandha tagħti prijorità lill-metodoloġiji taċ-ċertifikazzjoni għall-prodotti għall-bini bbażati fuq l-injam u dawk b'bażi bijoloġika.

3. L-atti delegati adottati skont il-paragrafu 2 għandhom jagħmlu distinzjoni bejn attivitajiet relatati mal-assorbiment permanenti tal-karbonju, mal-kultivazzjoni karbonika u mal-ħżin tal-karbonju fil-prodotti u jagħmlu distinzjoni ulterjuri bejn l-attivitajiet abbażi tal-karatteristiċi tagħhom.

Il-metodoloġiji taċ-ċertifikazzjoni għandhom:

- (a) jiżguraw ir-robustezza u t-trasparenza tal-assorbiment tal-karbonju u tat-tnaqqis tal-emissjonijiet mill-ħamrija;
- (b) jippromwovu l-protezzjoni u r-restawr tal-bijodiversità u tal-ekosistemi;
- (c) jikkontribwixxu għall-iżguraw tas-sigurtà tal-ikel tal-Unjoni u jevitaw l-ispekulazzjoni tal-art;
- (d) iqisu l-kompetittività tal-bdiewa u tas-sidien u l-manigiers tal-foresti fl-Unjoni b'mod sostenibbli, b'mod partikolari għall-operaturi fuq skala żgħira;
- (e) jippromwovu s-sostenibbiltà tal-bijomassa f'konformità mal-kriterji tas-sostenibbiltà u tal-iffrankar tal-emissjonijiet tal-gassijiet serra għall-bijofjuwils, il-bijolikwidi u l-fjuwils tal-bijomassa stabbiliti fl-Artikolu 29 tad-Direttiva (UE) 2018/2001;
- (f) jiżguraw il-konsistenza tal-applikazzjoni tal-prinċipju tal-użu kaskata tal-bijomassa skont l-awtoritajiet nazzjonali f'konformità mal-Artikolu 3(3) tad-Direttiva (UE) 2018/2001;

- (g) jiżguraw l-evitar ta' domanda mhux sostenibbli għall-materja prima tal-bijomassa;
- (h) jimminimizzaw il-piż amministrattiv u finanzjarju fuq l-operaturi, b'mod partikolari fuq l-operaturi fuq skala żgħira, u jzommu l-proċess taċ-ċertifikazzjoni kemm jista' jkun sempliċi, u faċli biex jintuża;
- (i) jiżguraw li l-każijiet ta' treggigh lura jiġu indirizzati permezz ta' mekkaniżmi ta' responsabbiltà xierqa bħal riżervi kollettivi jew mekkaniżmi ta' assigurazzjoni bil-quddiem u, bħala l-aħħar alternattiva, kancellazzjoni diretta tal-unitajiet.

4. Meta tkun qed thejji l-atti delegati msemmija fil-paragrafu 2, il-Kummissjoni għandha tqis:

- (a) il-liġi rilevanti tal-Unjoni u dik nazzjonali;
- (b) il-metodologiji u l-istandards taċ-ċertifikazzjoni rilevanti tal-Unjoni, nazzjonali u internazzjonali; u
- (c) l-aħjar evidenza xjentifika disponibbli.

KAPITOLU 3 ĊERTIFIKAZZJONI

Artikolu 9

Ċertifikazzjoni tal-konformità

1. Biex japplika għal ċertifikazzjoni tal-konformità ma' dan ir-Regolament, operatur jew grupp ta' operaturi għandu jissottometti applikazzjoni għal skema taċ-ċertifikazzjoni.

Malli dik l-applikazzjoni tiġi aċċettata, l-operatur jew il-grupp ta' operaturi għandhom jissottomettu lil korp taċ-ċertifikazzjoni pjan tal-attività li jinkludi evidenza ta' konformità mal-Artikoli 4 sa 7 u l-benefiċċju nett mistenni tal-assorbiment tal-karbonju jew il-benefiċċju nett mistenni għat-tnaqqis tal-emissjonijiet mill-ħamrija ġġenerat mill-attività, upjan ta' monitoraġġ.

Il-gruppi ta' operaturi għandhom jispesifikaw ukoll kif jiġu pprovduti servizzi ta' konsulenza, b'mod partikolari lill-operaturi tal-kultivazzjoni karbonika fuq skala żgħira.

Għall-attivitàjiet tal-kultivazzjoni karbonika, l-Istati Membri jistgħu jagħtu pariri lill-bdiewa fil-qafas tas-servizzi ta' konsulenza għall-azjendi agrikoli msemmija fl-Artikolu 15 tar-Regolament (UE) 2021/2115.

Sabiex tiġi promossa l-interoperabbiltà tal-bażijiet tad-*data* rilevanti dwar il-kultivazzjoni karbonika, fejn applikabbli, l-Istati Membri jistgħu jinkludu, fis-sistema ta' identifikazzjoni għall-bċejjeċ tar-raba' msemmija fl-Artikolu 68 tar-Regolament (UE) 2021/2116, l-informazzjoni ewlenija elenkata fl-Anness II ta' dan ir-Regolament, inkluż prattiki ta' ġestjoni relatati mal-attività tal-kultivazzjoni karbonika, id-*data* tal-bidu u d-*data* tat-tmiem tal-attività, in-numru jew il-kodiċi uniċi taċ-ċertifikat ta' konformità, l-isem tal-korp taċ-ċertifikazzjoni u l-isem tal-iskema taċ-ċertifikazzjoni.

2. L-iskema taċ-ċertifikazzjoni għandha tahtar korp taċ-ċertifikazzjoni, li għandu jwettaq awditu taċ-ċertifikazzjoni biex jivverifika li l-informazzjoni sottomessa f'konformità mal-paragrafu 1 ta' dan l-Artikolu tkun akkurata u affidabbli, u biex jikkonferma l-konformità tal-attività mal-Artikoli 4 sa 7.

Meta, bħala riżultat ta' dak l-awditu taċ-ċertifikazzjoni, il-konformità tal-informazzjoni sottomessa f'konformità mal-paragrafu 1 ta' dan l-Artikolu tkun ġiet verifikata, il-korp taċ-ċertifikazzjoni għandu jorjenti rapport tal-awditu taċ-ċertifikazzjoni li jinkludi sommarju, u għandu jorjenti ċertifikat tal-konformità li jkun fih, mill-inqas, l-informazzjoni stipulata fl-Anness II.

L-iskema taċ-ċertifikazzjoni għandha tirrieżamina r-rapport tal-awditu taċ-ċertifikazzjoni u ċ-ċertifikat tal-konformità, u tagħmel ir-rapport tal-awditu taċ-ċertifikazzjoni, kollu kemm hu jew, fejn ikun meħtieġ biex tiġi ppreżervata l-kunfidenzjalità ta' informazzjoni kummerċjalment sensittiva, f'forma mqassra, u ċ-ċertifikat tal-konformità disponibbli għall-pubbliku fir-reġistru taċ-ċertifikazzjoni tiegħu jew, ladarba jiġi stabbilit, fir-reġistru tal-Unjoni previst fl-Artikolu 12 (ir-"reġistru tal-Unjoni").

3. Mill-inqas kull hames snin, jew aktar ta' spiss jekk ikun speċifikat hekk fil-metodoloġija taċ-ċertifikazzjoni applikabbli, abbażi tal-karatteristiċi tal-attività rilevanti, il-korp taċ-ċertifikazzjoni għandu jwettaq awditi regolari taċ-ċertifikazzjoni mill-ġdid biex jikkonferma mill-ġdid il-konformità tal-attività mal-Artikoli 4 sa 7 u jivverifika l-benefiċċju nett tal-assorbiment tal-karbonju jew il-benefiċċju nett tat-tnaqqis tal-emissjonijiet mill-hamrija ġġenerat mill-attività. Bħala riżultat ta' dak l-awditu taċ-ċertifikazzjoni mill-ġdid, il-korp taċ-ċertifikazzjoni għandu jgħodh rapport tal-awditu taċ-ċertifikazzjoni mill-ġdid li jinkludi sommarju, u, fejn xieraq, għandu jgħodh ċertifikat aġġornat tal-konformità.

L-iskema taċ-ċertifikazzjoni għandha tirrieżamina r-rapport tal-awditu taċ-ċertifikazzjoni mill-ġdid u ċ-ċertifikat aġġornat tal-konformità, u tagħmel ir-rapport tal-awditu taċ-ċertifikazzjoni mill-ġdid, kollu kemm hu jew, fejn ikun meħtieġ biex tiġi ppreżervata l-kunfidenzjalità ta' informazzjoni kummerċjalment sensittiva, f'forma mqassra, u ċ-ċertifikat aġġornat tal-konformità, disponibbli għall-pubbliku fir-reġistru taċ-ċertifikazzjoni tiegħu jew, ladarba jiġi stabbilit, fir-reġistru tal-Unjoni.

Ir-reġistru taċ-ċertifikazzjoni tal-iskema taċ-ċertifikazzjoni jew, ladarba jiġi stabbilit, ir-reġistru tal-Unjoni għandu jgħodh unitajiet iċċertifikati abbażi taċ-ċertifikat aġġornat tal-konformità li jirriżulta mill-awditu taċ-ċertifikazzjoni mill-ġdid.

4. L-operatur jew il-grupp ta' operaturi għandhom jappoġġaw lill-korp taċ-ċertifikazzjoni matul l-awditu taċ-ċertifikazzjoni u l-awditu taċ-ċertifikazzjoni mill-ġdid, b'mod partikolari billi jagħtu aċċess għall-bini tal-attività u jipprovdi kwalunkwe *data* u dokumentazzjoni meħtieġa minn dak il-korp taċ-ċertifikazzjoni.

5. Il-Kummissjoni għandha tadotta atti ta' implimentazzjoni biex tistabbilixxi l-istruttura, il-format u d-dettalji tekniċi tal-pjan tal-attività u tal-pjan tal-monitoraġġ imsemmija fil-paragrafu 1 ta' dan l-Artikolu, u tar-rapporti tal-awditu taċ-ċertifikazzjoni u taċ-ċertifikazzjoni mill-ġdid imsemmija fil-paragrafi 2 u 3 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 17.

Artikolu 10

Korpi taċ-ċertifikazzjoni

1. Il-korpi taċ-ċertifikazzjoni mahtura minn skemi taċ-ċertifikazzjoni għandhom jiġu akkreditati minn korp nazzjonali ta' akkreditazzjoni skont ir-Regolament (KE) Nru 765/2008 jew jiġu rikonoxxuti minn awtorità kompetenti nazzjonali bħala li huma kompetenti sabiex ikopru l-kamp ta' applikazzjoni ta' dan ir-Regolament jew l-ambitu speċifiku tal-iskema taċ-ċertifikazzjoni.

2. Il-korpi taċ-ċertifikazzjoni għandhom:

(a) ikunu kompetenti biex iwettqu l-awditu taċ-ċertifikazzjoni u taċ-ċertifikazzjoni mill-ġdid;

(b) ikunu legalment u finanzjarjament indipendenti minn operatur jew minn grupp ta' operaturi; u

(c) iwettqu fl-interess pubbliku l-attivitajiet meħtieġa skont dan ir-Regolament.

3. Għall-finijiet tal-paragrafu 2, il-punt (b), il-korpi taċ-ċertifikazzjoni jew kwalunkwe parti mill-korpi taċ-ċertifikazzjoni:

(a) ma għandhomx ikunu operatur jew grupp ta' operaturi, is-sid ta' operatur jew ta' grupp ta' operaturi, jew ikunu proprjetà tagħhom;

(b) ma għandux ikollhom relazzjonijiet ma' operatur jew ma' grupp ta' operaturi li jistgħu jaffettwaw l-indipendenza u l-imparzjalità tagħhom.

4. L-Istati Membri għandhom jissorveljaw t-tħaddim tal-korpi taċ-ċertifikazzjoni.

Il-korpi taċ-ċertifikazzjoni għandhom jissottomettu, fuq talba mill-awtoritajiet nazzjonali kompetenti, l-informazzjoni rilevanti kollha meħtieġa biex jiġi ssorveljat l-operat tagħhom, inkluż id-data, il-hin u l-post tal-awditu taċ-ċertifikazzjoni u taċ-ċertifikazzjoni mill-ġdid.

Meta l-Istati Membri jsibu kwistjonijiet ta' nuqqas ta' konformità, huma għandhom jinfurmaw lill-korp taċ-ċertifikazzjoni u lill-iskema taċ-ċertifikazzjoni rilevanti b'dan minghajr dewmien.

L-informazzjoni dwar kwistjonijiet ta' nuqqas ta' konformità għandha tiġi ppubblikata fir-registru taċ-ċertifikazzjoni jew, ladarba tiġi stabbilita, fir-registru tal-Unjoni.

KAPITOLU 4

SKEMI TAĊ-ĊERTIFIKAZZJONI

Artikolu 11

Operat tal-iskemi taċ-ċertifikazzjoni

1. Sabiex tintwera l-konformità ma' dan ir-Regolament, operatur jew grupp ta' operatori għandhom jieħdu sehem fi skema taċ-ċertifikazzjoni rikonoxxuta mill-Kummissjoni skont l-Artikolu 13.

2. L-iskemi taċ-ċertifikazzjoni għandhom joperaw b'mod indipendenti abbażi ta' regoli u proċeduri affidabbli u trasparenti, b'mod partikolari fir-rigward tal-ġestjoni u l-monitoraġġ interni, it-trattament tal-ilmenti u l-appelli, il-konsultazzjoni mal-partijiet ikkonċernati, it-trasparenza u l-pubblikazzjoni tal-informazzjoni, il-hatra u t-tahriġ tal-korpi taċ-ċertifikazzjoni, l-indirizzar ta' kwistjonijiet ta' nuqqas ta' konformità, u l-iżvilupp u l-ġestjoni tar-registri taċ-ċertifikazzjoni.

L-iskemi taċ-ċertifikazzjoni għandhom jistabbilixxu tariffi trasparenti u għandhom jagħmlu l-informazzjoni dwar dawk it-tariffi faċilment aċċessibbli għall-operaturi, inkluż billi jipubblikawhom fuq is-siti web tagħhom.

L-iskemi taċ-ċertifikazzjoni għandhom jistabbilixxu proċeduri ta' lment u ta' appell faċilment aċċessibbli. L-informazzjoni dwar dawk il-proċeduri għandha tkun disponibbli għall-pubbliku fir-registru taċ-ċertifikazzjoni jew, ladarba jiġi stabbilit, fir-registru tal-Unjoni.

3. L-iskemi taċ-ċertifikazzjoni għandhom jivverifikaw jekk l-informazzjoni u d-data sottomessi minn operatur jew minn grupp ta' operatori għaċ-ċertifikazzjoni tal-konformità skont l-Artikolu 9 kinux soġġetti għal awditjar indipendenti u jekk iċ-ċertifikazzjoni tal-konformità, inkluż ir-rapporti tal-awditu taċ-ċertifikazzjoni mill-ġdid, twettqitx b'mod akkurat, affidabbli u kosteffettiv.

4. L-iskemi taċ-ċertifikazzjoni għandhom mill-inqas darba fis-sena jipubblikaw fir-registri taċ-ċertifikazzjoni tagħhom jew, ladarba jiġi stabbilit, fir-registru tal-Unjoni, lista tal-korpi taċ-ċertifikazzjoni maħtura, li għal kull korp taċ-ċertifikazzjoni tiddikjara minn liema korp nazzjonali ta' akkreditazzjoni jkun gie akkreditat jew minn liema awtorità nazzjonali kompetenti jkun gie rikonoxxut u liema awtorità nazzjonali kompetenti tkun qed timmonitorjah.

5. Il-Kummissjoni għandha tadotta atti ta' implimentazzjoni li jistabbilixxu l-istruttura, il-format, id-dettalji tekniċi u l-proċess meħtieġa għall-finijiet tal-paragrafi 2, 3 u 4 ta' dan l-Artikolu, li għandhom japplikaw għall-iskemi kollha taċ-ċertifikazzjoni rikonoxxuti mill-Kummissjoni. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 17

Artikolu 12

Registru tal-Unjoni għall-assorbiment permanenti tal-karbonju, il-kultivazzjoni karbonika u l-ħzin tal-karbonju fil-prodotti, u r-registri taċ-ċertifikazzjoni

1. Il-Kummissjoni għandha tistabbilixxi sas-27 ta' Diċembru 2028, u minn hemm 'il quddiem iżżomm kif xieraq registru tal-Unjoni għall-assorbiment permanenti tal-karbonju, il-kultivazzjoni karbonika u l-ħzin tal-karbonju fil-prodotti, biex tagħmel disponibbli għall-pubbliku l-informazzjoni relatata mal-proċess taċ-ċertifikazzjoni b'mod aċċessibbli, li jkun fih, mill-inqas, l-informazzjoni stipulata fl-Anness III.

Meta tistabbilixxi r-registru tal-Unjoni, il-Kummissjoni għandha tqis ir-rapporti msemmija fl-Artikolu 30(5), il-punt (a), tad-Direttiva 2003/87/KE u l-Artikolu 17(3) tar-Regolament (UE) 2018/841.

Ir-registru tal-Unjoni għandu juża sistemi awtomatizzati, inkluż mudelli elettronici, biex jagħmel aċċessibbli għall-pubbliku b'mod sigur l-informazzjoni relatata mal-proċess taċ-ċertifikazzjoni, inkluż iċ-ċertifikati tal-konformità u iċ-ċertifikati aġġornati tal-konformità, biex jippermetti t-traċċar tal-kwantità ta' unitajiet iċċertifikati u jevita l-għadd doppju.

Ir-reġistru tal-Unjoni għandu jiġi ffinanzjat minn tariffi fissi annwali li jithallsu mill-utenti. Dawk it-tariffi għandhom ikunu proporzjonati għall-użu tar-reġistru tal-Unjoni u biżżejjed biex tingħata kontribuzzjoni li tkopri l-kostijiet tal-istabbiliment u l-kostijiet operatorji annwali tar-reġistru tal-Unjoni, bħal dawk tal-persunal jew tal-ghodod tal-IT.

Ir-riżorsi minn dawn it-tariffi għandhom jikkostitwixxu dħul assenjat estern għall-fini tal-Artikolu 21(5) tar-Regolament (UE, Euratom) 2018/1046. Dak id-dħul għandu, b'mod partikolari, ikopri l-kostijiet tal-ghodod, is-servizzi u s-sigurtà tal-IT, inkluż is-sistemi ta' operazzjoni u ta' liċenzjar, u l-kostijiet tal-persunal li jaħdem fuq il-ġestjoni tar-reġistru tal-Unjoni.

2. Il-Kummissjoni għandha tadotta atti delegati f'konformità mal-Artikolu 16 sabiex jissupplimentaw dan l-Artikolu billi jstipulaw ir-rekwiżiti meħtieġa fir-rigward tar-reġistru tal-Unjoni, inkluż regoli biex tiġi żgurata sorveljanza suffiċjenti tan-negozjar tal-unitajiet iċċertifikati, u l-fatturi li għandhom jiġu kkunsidrati biex jiġi ddeterminat il-livell tat-tariffi msemmija fil-paragrafu 1 ta' dan l-Artikolu u l-irkupru tagħhom.

Matul l-aħħar trimestru ta' kull sena ta' qabel is-sena kalendarja tal-applikazzjoni, il-Kummissjoni għandha tadotta att ta' implimentazzjoni wiehed jew aktar biex tistabbilixxi jew tirrevedi l-ammonti individwali tat-tariffi msemmija fil-paragrafu 1 ta' dan l-Artikolu li għandhom jiġu applikati għal dik is-sena kalendarja.

3. Sakemm jiġi stabbilit ir-reġistru tal-Unjoni, skema taċ-ċertifikazzjoni għandha tistabbilixxi u żżomm kif xieraq reġistru taċ-ċertifikazzjoni biex tagħmel l-informazzjoni relatata mal-proċess taċ-ċertifikazzjoni disponibbli għall-pubbliku b'mod sigur, inkluż iċ-ċertifikati tal-konformità u ċ-ċertifikati aġġornati tal-konformità, li jkun fih, mill-inqas, l-informazzjoni stipulata fl-Anness III, biex jippermetti t-traċċar tal-kwantità ta' unitajiet iċċertifikati f'konformità mal-Artikolu 9.

Reġistru taċ-ċertifikazzjoni għandu juża sistemi awtomatizzati, inkluż mudelli elettronici, u għandu jkun interoperabbli mar-reġistri ta' skemi taċ-ċertifikazzjoni oħra rikonnessi sabiex jiġi evitat l-ghadd doppju.

Il-Kummissjoni għandha tadotta atti ta' implimentazzjoni li jstabbilixxu l-istruttura, il-format u d-dettalji tekniċi tar-reġistri taċ-ċertifikazzjoni u tar-reġistrazzjoni, taż-żamma jew tal-użu ta' unitajiet iċċertifikati, inkluż kif imsemmi f'dan il-paragrafu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 17.

4. L-unitajiet iċċertifikati għandhom jinharġu mir-reġistri taċ-ċertifikazzjoni jew, ladarba jiġi stabbilit, mir-reġistru tal-Unjoni wara l-ġenerazzjoni ta' benefiċċju nett tal-assorbiment tal-karbonju jew benefiċċju nett tat-tnaqqis tal-emissjonijiet mill-ħamrija, abbażi ta' ċertifikat validu tal-konformità li jirriżulta minn awditu ta' ċertifikazzjoni mill-ġdid.

Kwalunkwe unità iċċertifikata ma għandhiex tinhareġ aktar minn darba u ma għandhiex tintuża minn aktar minn persuna fiżika jew ġuridika waħda f'mument partikolari.

L-unitajiet tal-assorbiment permanenti tal-karbonju, l-unitajiet tas-sekwestru fil-kuntest tal-kultivazzjoni karbonika, l-unitajiet tal-ħżin tal-karbonju fil-prodott u l-unitajiet tat-tnaqqis tal-emissjonijiet mill-ħamrija għandhom jibqgħu distinti minn xulxin.

5. L-unitajiet tas-sekwestru fil-kuntest tal-kultivazzjoni karbonika u l-unitajiet tal-ħżin tal-karbonju fil-prodotti għandhom jiskadu fi tmiem il-perjodu ta' monitoraġġ għall-attività rilevanti, u li jiġu kkancellati fir-reġistru taċ-ċertifikazzjoni jew, ladarba jiġi stabbilit, fir-reġistru tal-Unjoni, sakemm ma tingħatax prova tal-ħżin fit-tul tal-karbonju assorbit permezz ta' monitoraġġ li jkompli għaddej, skont ir-regoli stipulati fil-metodologija taċ-ċertifikazzjoni applikabbli.

*Artikolu 13***Rikonoxximent tal-iskemi taċ-ċertifikazzjoni**

1. Biex juru l-konformità ma' dan ir-Regolament, operatur jew grupp ta' operaturi jistgħu jużaw biss skema taċ-ċertifikazzjoni rikonoxxuta mill-Kummissjoni permezz ta' deċiżjoni. Tali deċiżjoni għandha tkun valida għal perjodu ta' mhux aktar minn hames snin u għandha ssir disponibbli għall-pubbliku fir-reġistru tal-Unjoni.
2. Stat Membru għandu jinnotifika lill-Kummissjoni applikazzjoni għar-rikonoxximent ta' skema taċ-ċertifikazzjoni pubblika.

Ir-rappreżentant legali ta' skema taċ-ċertifikazzjoni privata għandu jinnotifika lill-Kummissjoni applikazzjoni għar-rikonoxximent ta' dik l-iskema taċ-ċertifikazzjoni privata.

3. Il-Kummissjoni tista', wara konsultazzjoni xierqa mal-iskema taċ-ċertifikazzjoni, thassar deċiżjoni li tirrikonoxxi dik l-iskema skont il-paragrafu 1 ta' dan l-Artikolu meta l-iskema taċ-ċertifikazzjoni tonqos milli timplimenta r-regoli stipulati fl-atti ta' implimentazzjoni msemmija fl-Artikolu 11(5).

Meta Stat Membru jew kwalunkwe parti interessata oħra jqajmu thassib debitament sostanzjat li skema taċ-ċertifikazzjoni ma toperax f'konformità mar-regoli stipulati fl-atti ta' implimentazzjoni msemmija fl-Artikolu 11(5) li jikkostitwixxu l-bażi għad-deċiżjonijiet skont il-paragrafu 1 ta' dan l-Artikolu, il-Kummissjoni għandha tinvestiga l-kwistjoni u għandha tiehu azzjoni xierqa, inkluż li thassar id-deċiżjoni rilevanti.

4. Il-Kummissjoni għandha tadotta atti ta' implimentazzjoni li jstabbilixxu l-istruttura, il-format u d-dettalji tekniċi tal-proċessi ta' rikonoxximent u notifika msemmija fil-paragrafi 1 u 2 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 17.

*Artikolu 14***Rekwiziti ta' rappurtar**

1. Kull sena, sat-30 ta' April, kull skema taċ-ċertifikazzjoni rikonoxxuta mill-Kummissjoni li tkun ilha topera għal mill-anqas 12-il xahar, għandha tippreżenta lill-Kummissjoni rapport annwali dwar l-operazzjonijiet tagħha, inkluż deskrizzjoni ta' kwalunkwe każ ta' frodi u miżuri ta' rimedju relatati, li jkopri s-sena kalendarja preċedenti.

Il-Kummissjoni għandha taġmel ir-rapporti msemmija fl-ewwel subparagrafu disponibbli għall-pubbliku, kollha kemm huma jew, fejn ikun mehtieg biex tiġi ppreżervata l-kunfidenzjalità ta' informazzjoni kummerċjalment sensitiva, f'forma aggregata.

2. Il-Kummissjoni għandha tadotta atti ta' implimentazzjoni li jstabbilixxu l-istruttura, il-format u d-dettalji tekniċi tar-rapporti msemmija fil-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 17.

KAPITOLU 5**DISPOŻIZZJONIJET FINALI***Artikolu 15***Emendi għall-Annessi**

1. Il-Kummissjoni għandha s-setgħa li tadotta atti delegati f'konformità mal-Artikolu 16 biex temenda l-Anness I sabiex tadattah għal tipi ta' attivitajiet godda u emergenti u għall-progress xjentifiku u tekniku.
2. Il-Kummissjoni għandha s-setgħa li tadotta atti delegati f'konformità mal-Artikolu 16 biex temenda l-Anness II sabiex tadattah għall-progress tekniku.

*Artikolu 16***Eżercizzju ta' delega**

1. Is-setgħa ta' adozzjoni ta' atti delegati hija mogħtija lill-Kummissjoni soġġett għall-kundizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-Artikoli 8, 12 u 15 għandha tingħata lill-Kummissjoni għal perjodu ta' żmien indeterminat mis-26 ta' Diċembru 2024.
3. Id-delega tas-setgħa msemija fl-Artikoli 8, 12 u 15 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjm id-delega tas-setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettw l-validità tal-ebda att delegat li jkun diġà fis-seħħ.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 8, 12 jew 15 għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn informaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiz b'xahrejn fuq inizjattiva tal-Parlament Ewropew jew tal-Kunsill.

*Artikolu 17***Proċedura ta' kumitat**

1. Il-Kummissjoni għandha tkun meġhuna mill-Kumitat dwar it-Tibdil fil-Klima stabbilit bl-Artikolu 44(1), il-punt (a), tar-Regolament (UE) 2018/1999. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan l-Artikolu, għandu japplika l-Artikolu 5 tar-Regolament (UE) Nru 182/2011.

*Artikolu 18***Rieżami**

1. Dan ir-Regolament għandu jinżamm taht rieżami fl-aspetti kollha, filwaqt li jitqiesu:
 - (a) l-iżviluppi rilevanti li jikkonċernaw il-liġi tal-Unjoni, inkluż il-konsistenza tiegħu mar-Regolamenti (UE) 2018/841, (UE) 2018/842 u (UE) 2021/1119 u d-Direttivi 2003/87/KE u (UE) 2018/2001;
 - (b) l-iżviluppi rilevanti li jikkonċernaw il-UNFCCC u l-Ftehim ta' Pariġi, inkluż ir-regoli u l-linji gwida relatati mal-implimentazzjoni tal-Artikolu 6 ta' dak il-Ftehim;
 - (c) il-progress teknoloġiku u xjentifiku, l-ahjar Prattiki u l-iżviluppi tas-suq fil-qasam tal-assorbiment tal-karbonju;
 - (d) il-potenzjal għall-ħżin permanenti tal-karbonju fpajjiżi terzi, soġġett għall-eżistenza ta' ftehimiet internazzjonali msemija fil-Kapitolu III tar-Regolament (UE) 2024/1735, filwaqt li jiġu previsti kundizzjonijiet ekwivalenti għal daww stabbiliti fid-Direttiva 2009/31/KE biex jiġi żgurat li l-ħżin ġeoloġiku tas-CO₂ li huwa maqbud ikun sigur b'mod permanenti u ma jagħmilx ħsara lill-ambjent;

- (e) l-impatt ambjentali taż-żieda fl-użu tal-bijomassa li jirriżulta mill-applikazzjoni ta' dan ir-Regolament, inkluż l-impatt fuq id-degradazzjoni tal-art u r-restawr tal-ekosistema;
- (f) l-impatt fuq is-sigurtà tal-ikel tal-Unjoni u l-ispekulazzjoni tal-art; u
- (g) il-kost tal-proċess taċ-ċertifikazzjoni.

2. Sas-27 ta' Diċembru 2027, u sussegwentement fi żmien sitt xhur mill-eżitu ta' kull rendikont globali miftiehem skont l-Artikolu 14 tal-Ftehim ta' Pariġi, il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni ta' dan ir-Regolament.

3. Sal-31 ta' Lulju 2026, il-Kummissjoni għandha tirrieżamina l-applikazzjoni ta' dan ir-Regolament għat-tnaqqis tal-emissjonijiet mill-kategorija ta' sorsi tal-IPCC tal-agrikoltura, is-sottokategorija 3. A tal-fermentazzjoni enterika u s-sottokategorija 3.B tal-ġestjoni tad-demel, kif iddeterminat skont ir-Regolament (UE) 2018/1999 u l-atti ta' implimentazzjoni adottati skont dak ir-Regolament, filwaqt li tqis il-kostijiet tal-għażla, l-evoluzzjoni tal-qafas regolatorju, l-effetti negattivi possibbli li jwasslu għal żieda fl-emissjonijiet tal-gassijiet serra, u l-mira klimatika tal-Unjoni għall-2040 kif proposti f'konformità mal-Artikolu 4(3) tar-Regolament (UE) 2021/1119, u tippreżenta rapport lill-Parlament Ewropew u lill-Kunsill. Dak ir-rapport għandu jkun ibbażat, fost oħrajn, fuq metodoloġija taċ-ċertifikazzjoni pilota għal attivitajiet li jnaqqsu l-emissjonijiet agrikoli mill-fermentazzjoni enterika u mill-ġestjoni tad-demel.

Il-Kummissjoni għandha, fejn xieraq, tressaq proposta leġiżlattiva li takkumpanja dak ir-rapport biex testendi l-kamp ta' applikazzjoni tal-attivitajiet koperti minn dan ir-Regolament għat-tnaqqis tal-emissjonijiet mill-kategorija ta' sorsi tal-IPCC tal-agrikoltura, is-sottokategorija 3.A tal-fermentazzjoni enterika u s-sottokategorija 3.B tal-ġestjoni tad-demel, kif iddeterminat skont ir-Regolament (UE) 2018/1999.

4. Sal-31 ta' Lulju 2026, il-Kummissjoni għandha tivvaluta r-rekwiziti addizzjonali mehtieġa biex tallinja dan ir-Regolament mal-Artikolu 6 tal-Ftehim ta' Pariġi u l-aħjar prattiki, inkluż l-aġġustamenti korrispondenti, l-awtorizzazzjoni tal-parti ospitanti u l-metodoloġiji. F'dik il-valutazzjoni, il-Kummissjoni għandha tirrieżamina l-użu ta' unitajiet iċċertifikati biex jiġu kkompensati għall-emissjonijiet iġġenerati barra mill-NDC tal-Unjoni u l-oġġettivi klimatiki tal-Unjoni. Dik il-valutazzjoni għandha tkun akkumpanjata, fejn xieraq, minn proposta leġiżlattiva.

Artikolu 19

Dhul fis-seħh

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, is-27 ta' Novembru 2024.

Għall-Parlament Ewropew

Il-President

R. METSOLA

Għall-Kunsill

Il-President

BÓKA J.

ANNEX I

Elementi tal-metodoloġġi taċ-ċertifikazzjoni msemija fl-Artikolu 8

Meta jiġu adottati atti delegati skont l-Artikolu 8, il-Kummissjoni għandha tinkludi l-elementi li ġejjin fil-metodoloġġi taċ-ċertifikazzjoni, filwaqt li tqis l-ispeċifitajiet ta' kull attività:

- (a) it-tip ta' attività u deskrizzjoni tal-prattiki u l-proċessi koperti, inkluż il-perjodu ta' attività u l-perjodu ta' monitoraġġ;
- (b) ir-regoli għall-identifikazzjoni tal-bjar kollha tal-assorbiment tal-karbonju u s-sorsi kollha tal-emissjonijiet tal-gassijiet serra skont it-tifsira tal-Artikolu 4(1), (2) u (5);
- (c) ir-regoli għall-kalkolu tal-linja bażi msemija fl-Artikolu 4(1), il-punt (a), fl-Artikolu 4(2), il-punt (a)(i), fl-Artikolu 4(2), il-punti (b)(i) u (iii), jew fl-Artikolu 4(5), il-punt (a);
- (d) ir-regoli għall-kalkolu tal-assorbiment totali tal-karbonju msemija fl-Artikolu 4(1), il-punt (b), fl-Artikolu 4(2), il-punt (a)(ii), jew fl-Artikolu 4(5), il-punt (b);
- (e) ir-regoli għall-kalkolu tal-emissjonijiet mill-hamrija LULUCF imsemija fl-Artikolu 4(2), il-punt (b)(ii);
- (f) ir-regoli għall-kalkolu tal-emissjonijiet mill-hamrija agrikola msemija fl-Artikolu 4(2), il-punt (b)(iv);
- (g) ir-regoli għall-kalkolu tal-emissjonijiet tal-GHG_{asocjati} msemija fl-Artikolu 4(1), il-punt (c), fl-Artikolu 4(2), il-punt (a)(iii), fl-Artikolu 4(2), il-punt (b)(v) jew fl-Artikolu 4(5), il-punt (c);
- (h) ir-regoli għall-aġġornament tal-linji bażi standardizzati msemija fl-Artikolu 4(9) u għall-aġġornament tal-linja bażi speċifika għall-attività msemija fl-Artikolu 4(11);
- (i) ir-regoli li jagħtu kont tal-inċertezzi b'mod konservattiv fil-kwantifikazzjoni tal-assorbiment permanenti tal-karbonju, l-assorbiment temporanju tal-karbonju permezz tal-kultivazzjoni karbonika u l-ħżin tal-karbonju fil-prodotti, u t-tnaqqis tal-emissjonijiet mill-hamrija msemija fl-Artikolu 4(12);
- (j) ir-regoli għat-twettiq tat-testijiet speċifiċi tal-addizzjonalità msemija fl-Artikolu 5(2);
- (k) ir-regoli dwar il-monitoraġġ u r-regoli dwar il-mitigazzjoni ta' kwalunkwe riskju identifikat ta' treggiġħ lura tal-karbonju maħżun imsemmi fl-Artikolu 6(2), il-punt (a);
- (l) ir-regoli dwar mekkaniżmi ta' responsabbiltà xierqa msemija fl-Artikolu 6(2), il-punt (b), u l-Artikolu 6(4), inkluż ir-regoli dwar ir-riskju ta' falliment tal-mekkanizmu ta' responsabbiltà rilevanti;
- (m) ir-regoli għall-implimentazzjoni tar-rekwiżit imsemmi fl-Artikolu 6(5);
- (n) ir-regoli dwar il-monitoraġġ tat-tnaqqis tal-emissjonijiet mill-hamrija msemija fl-Artikolu 6(6);
- (o) ir-regoli dwar ir-rekwiżiti minimi ta' sostenibbiltà msemija fl-Artikolu 7(3);
- (p) ir-regoli dwar il-monitoraġġ u r-rappurtar tal-kobenefiċċji msemija fl-Artikolu 7(4).

ANNEX II

Informazzjoni minima li għandha tkun inkluża fiċ-ċertifikat tal-konformità msemmi fl-Artikolu 9

Id-ċertifikat tal-konformità għandu jinkludi l-informazzjoni minima li ġejja:

- (a) l-isem u t-tip tal-attività, inkluż il-prattiki u l-proċessi, u l-isem u d-dettalji ta' kuntatt tal-operatur jew tal-grupp ta' operaturi;
- (b) il-post tal-attività, inkluż il-post ġeografikament esplicitu tal-konfini tal-attività, li jhares ir-rekwiżiti għal mappa bi skala ta' 1:5 000 għall-Istat Membru;
- (c) it-tul tal-perjodu ta' attività, inkluż id-data tal-bidu u d-data tat-tmiem;
- (d) l-isem tal-iskema taċ-ċertifikazzjoni;
- (e) l-isem, l-indirizz u l-logo tal-korp taċ-ċertifikazzjoni;
- (f) in-numru jew il-kodiċi uniku taċ-ċertifikat tal-konformità;
- (g) il-post, id-data tal-hruġ u l-perjodu ta' validità taċ-ċertifikat tal-konformità;
- (h) referenza għall-metodoloġija taċ-ċertifikazzjoni applikabbli msemmija fl-Artikolu 8;
- (i) il-benefiċċju nett tal-assorbiment permanenti tal-karbonju msemmi fl-Artikolu 4(1), il-benefiċċju nett tal-assorbiment temporanju tal-karbonju msemmi fl-Artikolu 4(2), il-punt (a), il-benefiċċju nett tat-tnaqqis tal-emissjonijiet mill-hamrija msemmi fl-Artikolu 4(2), il-punt (b), jew il-benefiċċju nett tal-assorbiment temporanju tal-karbonju msemmi fl-Artikolu 4(5);
- (j) l-assorbiment tal-karbonju taht il-linja bażi msemmija fl-Artikolu 4(1), il-punt (a), fl-Artikolu 4(2), il-punt (a)(i), jew fl-Artikolu 4(5), il-punt (a); jew l-emissjonijiet mill-hamrija taht il-linja bażi msemmija fl-Artikolu 4(2), il-punti (b) (i) u (iii);
- (k) l-assorbiment totali tal-karbonju msemmi fl-Artikolu 4(1), il-punt (b), fl-Artikolu 4(2), il-punt (a)(ii), jew fl-Artikolu 4(5), il-punt (b); jew l-emissjonijiet totali mill-hamrija msemmija fl-Artikolu 4(2), il-punti (b)(ii) u (iv);
- (l) iż-żieda fl-emissjonijiet diretti u indiretti tal-GHG^{assoċjati} msemmija fl-Artikolu 4(1), il-punt (c), fl-Artikolu 4(2), il-punt (a)(iii), fl-Artikolu 4(2), il-punt (b)(v), u fl-Artikolu 4(5), il-punt (c);
- (m) diżaggregazzjoni skont il-gassijiet, is-sorsi, il-bjar tal-karbonju u l-hażniet fir-rigward tal-informazzjoni msemmija fil-punti (j), (k) u (l);
- (n) it-tul tal-perjodu ta' monitoraġġ tal-attività;
- (o) l-ammont ta' bijomassa uzata u prova tal-konformità tagħha mar-rekwiżiti minimi ta' sostenibbiltà msemmija fl-Artikolu 7(3);
- (p) kwalunkwe kobenefiċċju ta' sostenibbiltà msemmi fl-Artikolu 7;
- (q) għall-kultivazzjoni karbonika, il-kobenefiċċji msemmija fl-Artikolu 7(2);
- (r) referenza għal kwalunkwe ċertifikazzjoni internazzjonali jew nazzjonali oħra, inkluż in-numru jew il-kodiċi uniċi taċ-ċertifikazzjoni ta' konformità;
- (s) it-tip ta' mekkaniżmu ta' responsabbiltà, il-kontribut tal-attività għall-mekkanizmu u l-persuna fizika jew ġuridika responsabbli;
- (t) il-kwantità u l-validità tal-unitajiet iċċertifikati;
- (u) kwalunkwe incertezza fil-kwantifikazzjoni tal-assorbiment tal-karbonju u t-tnaqqis tal-emissjonijiet mill-hamrija f'konformità mal-Artikolu 4(12).

ANNEX III

Informazzjoni minima li ghandha tinsab fir-reġistru tal-Unjoni u fir-reġistri taċ-ċertifikazzjoni msemmija fl-Artikolu 12

Ir-reġistru tal-Unjoni u r-reġistri taċ-ċertifikazzjoni ghandhom jinkludu l-informazzjoni minima li ġejja għal kull attività u għal kull unità ċċertifikata:

- (a) l-isem u t-tip tal-attività, u l-isem u d-dettalji ta' kuntatt tal-operatur jew tal-grupp ta' operaturi;
- (b) il-post tal-attività, inkluż il-post ġeografikament espliċitu tal-konfini tal-attività, li jhares ir-rekwiziti għal mappa bi skala ta' 1:5 000 għall-Istat Membru;
- (c) it-tul tal-perjodu ta' attività, inkluż id-data tal-bidu u d-data tat-tmiem;
- (d) l-isem tal-iskema taċ-ċertifikazzjoni, id-deċiżjoni tal-Kummissjoni li tirrikonoxxi dik l-iskema msemmija fl-Artikolu 13, ir-regoli u l-proċeduri tal-iskema taċ-ċertifikazzjoni u l-lista tal-korpi taċ-ċertifikazzjoni mahtura msemmija fl-Artikolu 11, u r-rapporti annwali tagħha msemmija fl-Artikolu 14;
- (e) referenza għall-metodologija taċ-ċertifikazzjoni applikabbli msemmija fl-Artikolu 8;
- (f) il-benefiċċju nett tal-assorbiment permanenti tal-karbonju msemmi fl-Artikolu 4(1), il-benefiċċju nett tal-assorbiment temporanju tal-karbonju msemmi fl-Artikolu 4(2), il-punt (a), il-benefiċċju nett tat-tnaqqis tal-emissjonijiet mill-hamrija msemmi fl-Artikolu 4(2), il-punt (b); jew il-benefiċċju nett tal-assorbiment temporanju tal-karbonju msemmi fl-Artikolu 4(5);
- (g) kwalunkwe kobenefiċċju ta' sostenibbiltà msemmi fl-Artikolu 7;
- (h) l-istatus taċ-ċertifikazzjoni, inkluż iċ-ċertifikati tal-konformità u r-rapporti tal-awditi taċ-ċertifikazzjoni u taċ-ċertifikazzjoni mill-ġdid imsemmija fl-Artikolu 9; il-kwantità u l-istatus tal-unitajiet iċċertifikati, pereżempju jekk humiex mahruġa, irtirati, skaduti, ikkanċellati jew allokat i għal riżerva, u l-użu finali tal-unitajiet iċċertifikati, u tal-entità li tuża l-unitajiet iċċertifikati.